



OSMANIA UNIVERSITY LIBRARY

Call No. ۸۹۱۵۲۳۳۳ Accession No. ۱۱۹۸۹

Author رشید النوری ر - ص (۱۱۸۹)  
۱۱۹۸۹

Title سوکتن کا طرہ

This book should be returned on or before the date last marked below.



۱۸۶

# سوں کا جلاپا

یعنی

۱۲۹

ناشاد و نامراد محمودہ کا افسانہ غم

مصنفہ

مستور غم جناب لیلنا راشد الخیری صاحبہ کی

مصنفہ صبح زندگی۔ شام زندگی

شب زندگی۔ منازل اساتذہ وغیرہ

۱۹۳۰ء

دارالاشاعت پنجاب لاہور



# تہہ

میاں ذاکر کا دوسرا نکاح اچشم مارو شن دل ما شادہ نئی دھڑکی سہاگ  
 آنکھوں شکہ - کیچے ٹھنڈک - واسطہ نہ غرض - آس نہ پاس - ہم اعتراض کیلئے  
 والے کون ؟ ذمہ دار ہیں تو میر شریف اور گنہگار ہیں تو بی گمانی - سگے  
 ماموں مانی اور یہ اندھیر کہ بھانجی بد نصیب پرسو کن تک لالہ بھائی اور بھری  
 پریٹ نہ بھرا - قزوں نہ برسوں - ڈیڑھ پونے دو برس کی بات ہے - بی بی  
 گمانی جو آج کانوں پر ہاتھ دھر گئیں - بات ٹھہرنے سے پہلے آجھی ادھی رات  
 تک بیٹھی خوشامد کہنیں جس نند کے آگے ہاتھ جوڑے - اس کی آنکھیں بند ہونے  
 کی دیر بھتی - ایسی فرنٹ ہوئیں کہ بیگم کو نوٹھی کیا زندہ کو مردہ بنایا مگر صد آفرین  
 محمودہ کو - میاں چھنا گھر گیا - لیکن بیچوں کی شرم - باپ دادا کی لاج ایسی  
 رکھی کہ کنبہ بھر میں نام کر گئی - اسی سہاگن کا دل تھا کہ جس سیج پر کھتی تک  
 بیٹھنی گوارا نہیں - وہ آنا فانا بالکل برباد ہو جائے - مگر کیا مجال کہ زبان  
 سے اُن تک کی ہو ۛ

نہیں اگر شکایت ہے تو نصیرہ سے ارشتہ ناٹا میل جول سب پر  
 خاک ڈال ایسی آنکھوں پر ٹھیکری رکھ لی کہ اتنی توبہ - کم بخت غازی پر پیر کا  
 ہوشیار - سمجھ دار - ایک چھوڑ تین تین لڑکیاں آگے - بیٹی دے سکی خالہ زاد  
 بہن کا گھر بالکل تاراج کر دیا - بروں کی کیا کمی - اوپر سویر جلدی یادیر - امیریا  
 غریب جیسا نصیب میں ہوتا مل ہی جاتا یا اتنے بڑے غدار شہر میں ایک مظلومہ  
 ہی کا خاوند رہ گیا تھا ؟ خلق کا خلق بند نہیں ہو سکتا - وہ مرگئی اور ہم کو مرنا ہے  
 اتنا ضرور کہیں گے - دکھیا ری نصیب ماری شا کرہ کی جان محمودہ بے زبان  
 اس کٹر ساس کے ہاتھوں جس حسرت سے نصت ہوئی - ایسی موت خدا دشمن  
 کو بھی نہ دے :

بی بی گمانی ہی کی عنایت تھی کہ وہ اللہ آمین کی تپی - جس کے پاؤں کے نیچے  
 ماں اور باپ دونوں آنکھیں بچھاتے تھے - اس طرح مری کہ کوئی خلق نہیں پانی  
 پینے والے تھا ؟ غضب خدا کا گمانی کی گمانی - ساس کی ساس اور اس قدر  
 سنگدل کہ آخر وقت بھی پاس آ کر نہ بیٹھتی - کچھ ایسی بہو کے نام کی جلتوالی پڑی  
 کہ غریب مرتے مرگئی اور جل جو گئی - آ کر جھانکی تھک نہیں - وہ تو خدا بچاری سستی  
 کا بھلا کرے کہ کہیں بھرتی پھرتی آنکھیں - نواپنا کھیس اڑھا پر وہ ڈھانک دیا -  
 وحدہ گمانی کا بس چلتا تو شاید مردے کو کفن بھی نصیب نہ ہوتا :

ہم کو گمانی کے معزز اور مالدار ہونے سے انکار نہیں - مگر اس میں کس کو  
 کلام ہو سکتا ہے کہ ان گلوں نے ساری شرافت غارت کر دی ؟ محمودہ آئی گمانی  
 نہ تھی - بیچوں کی بیابھی - منتوں کی لائی - میاں پہلو پر نہ تھا تو نہ ہو - انسانیت  
 کے معنی یہ تھے - سر پر ہاتھ رکھ کر لائی تھی - کیلجے سے لگا کر رکھی - نری ساس ہی  
 نہیں گمانی بھی تو تھی - ڈوب مرے وہ ساس - ساٹھ پینسٹھ برس کی بڑھیا - قبر

میں پاؤں - نواسا نواسی - پونا پوتی اور سر سے پاؤں تک گھنے میں لدی اور  
 ہو غریب برس دن کی بیابھی - پہلوئی کا بچہ گو میں - پہننے اور ٹھننے کے دن -  
 بے فکری کا زمانہ اور چاندی کا تار تک نہیں - مہاں بیزاز - ساس سے جوتی  
 پیزار - ہو کہاں سے اور بناوے کون ؟ میکے سے بلا سب کچھ مگر ایسی ننھوس  
 گھڑی کا کہ سال کے اندر ہی اندر دھڑی دھڑی کر کے لگا ہے

سچ پوچھو تو اس کا دل آپ ہی ایسا مر گیا تھا کہ ارمان اور اُمنگ کچھ  
 بھی نہ رہا - وہ ساس سے دولت و حشمت کی طلب گار نہ تھی - اس بیچاری کو  
 تو سیدھے منہ بات کر لینا بھی بہت تھا - مگر کم بخت اس کو بھی ترستی ہوئی  
 سدھادی - جاڑوں کی بہاڑ سی راتیں - بیماری کی کٹھن گھڑیاں - اکیلی ٹڑوں  
 ٹوں پڑی اللہ کی قدرت و بھتتی - تیمار داری تو درکنار - کوئی اتنا بھی نہ تھا کہ  
 جھوٹ موٹ اکربات پوچھ لے رات - سر پر خدا کی ذات - آدمی نہ آدم زاد -  
 کہاں کی دوائی کیسی ٹھنڈائی - ماں نہیں باپ نہیں - ادھی پاس نہیں - کہیں تو  
 ساس نہ کریں تو ساس - اُن کا یہ حال بڑے دالان میں پردے ڈال - زردے  
 پر زردہ اور پان پر پان ہے

غیر بی گمانی نے جیسا کیا - وہ جانیں اُن کا کام - آج نہیں کل - کل نہیں پہلے  
 اب نہیں کبھی - یہاں نہیں وہاں - ایک دن ایسا آنا اور ضرور آتا کہ محمودہ کی  
 فریاد حاکم حقیقی کے دربار سے چپکے داد لیتی - خدا کی لالچی بے آواز ہے - دُکھے  
 ہوئے دل کی آہ اوپر ہی اوپر جانے والی نہیں ! محمودہ کو مرے پورے چھ مہینے  
 بھی نہ ہوئے تھے کہ نندوئی نے دھڑتے سے دوسرا نچا کر کیا اور وہی سلطانی جس پر  
 بی گمانی دیوانی اور میر شریف پروانہ تھے - بابے گاجے سے سو کن لال بٹھائی بیاس  
 کی عداوت اور اس چھوٹی نند سلطانی کی شرارت سے جو کچھ ہوا - خیر محمودہ تو



کلیجہ سوس کر رہ گئی۔ مگر اس کا صبر خالی نہ گیا۔ دونوں ماں بیٹیوں نے جیسا کیا۔ اپنی گود میں پالیا۔ اس کی تقدیر میں تو پانچ چھ ہی مہینے کی سوختی تھی۔ جس طرح ہوا دن پورے کئے۔ مگر بنی سلطانہ عمر کیسی برباد ہوئی + لونڈی کی بھی آبرو زیادہ ہوگی۔ جو اس کی میاں اور سوکن کے گھر میں تھی۔ میر شریف اور بنی گمانی دونوں نے بہتیرا ہی سربیکا اور ہاتھ پاؤں مارے مگر سوکن نے بھی ایسا ٹھیکجہ میں کسا کہ قتل بھر سرکنے نہ دیا۔

سلطانہ کے اوپر اگر سچ پوچھو تو کچھ خدا ہی کا غضب ٹوٹا۔ کس کو خبر تھی۔ کہ یہ میاں جو دم بھر کے واسطے بھی بیوی کو آنکھ سے اوجھل نہ کرے۔ ایسا پلٹ جائے گا کہ سوکن اور سوکن کی ماما میں تک منہ بھر کے کوسے دیں۔ اور چپکا بیٹھا سنتا رہے اور سلطانہ جو آج بیٹھی راج کر رہی ہے دو دو دالوں کی محتاج ہو جائیگی۔ مسئلہ تقدیر صحیح ہوا غلط۔ اس سے بحث نہیں۔ مگر اتنا تو آنکھ سے دیکھ لیا کہ سلطانہ کے اس انقلاب پر ایک دو نہیں کنبہ بھر پکار اٹھا۔ کلبجک نہیں کہ جگ ہے یہ یا ان کو دے اور رات لے کیا خوب سودا نقد ہے اس ہاتھ دے اس ہاتھ لے

رہے میاں ذاکر۔ اللہ امین کے لال۔ اماں باوا کے چہیتے۔ ایسے بلند اقبال۔ جس قدر بد تمیز نہ ہوتے۔ ٹھوڑے گھر اور مسجد بخت اور مدرسہ سب ہی جگہ کی خاک اڑائی۔ مگر رہے ٹھوٹ کے ٹھوٹ۔ کم بخت کچھ ایسا بے مغز واقع ہوا تھا کہ میر شریف مرحوم نے اپنے جیسا کرنے میں کوئی کسر نہ رکھی۔ قرآن پڑھایا۔ حدیث دکھائی۔ خود تکلیف اٹھا کر اس کے واسطے دو دو استاد نوکر رکھے۔ مگر اندر سے وضع داری اور قول کا پاس سات دفعہ انٹریس امتحان میں شریک ہوئے مگر جب گیا نیل۔ پھر بھی میر صاحب اُن کی ارواح نہ

شرمائے۔ بیٹے کو ہمیشہ عالم ہی سمجھتے رہے۔ خیر وہ عالم تھا یا فاضل جیسا بھی تھا وہ جانے۔ مگر ہاں اتنا ہم بھی کہیں گے کہ آدمی نہیں جانور بلکہ جانور سے بھی بدتر تھا۔ ایک ایسے پھول کو جس میں رنگ اور خوشبودنوں چیزیں موجود تھیں مجھض اپنا دل خوش کرنے کے واسطے پاؤں سے مسل دیا۔

محمودہ جیسی وفادار اور خدنگنذار بیوی کہ جس کے برائے نام بخار پر بھی ماں باپ نے بکرے مانے اور ملائے کھلائے۔ اس کی سزا وار نہ تھی کہ دم واپسین سینے میں ہو۔ رات کا سناٹا۔ اندھیرا گھپ اور چپا غمک نصیب نہیں محمودہ دیناے ناپائدار کو خیر باد کہے اور ذاکر جفا کار دیوار بیچ بیٹھا ٹھٹھے اڑائے۔

کاش لبر نصیب محمودہ خدمت و وفاداری میں کسی قسم کی کمی کر دیتی تو ہم کو صبر آجاتا۔ مگر وہ مصیبت کی ماری میاں ہی کا کلمہ پڑھتے مری۔ کھانا پانی۔ دوائی۔ ٹھنڈائی۔ کسی چیز کا ہوش نہ تھا۔ مگر ہاں یہ ارمان دل میں تھا اور افسوس! اس ارمان کو اپنی جان کے ساتھ لے گئی کہ مرنے سے پہلے ایک دفعہ خاوند کے قدموں پر گر کر قصور معاف کرا لوں۔

محمودہ ختم ہو چکی۔ اس کی ہڈیاں تک گل کر خاک ہو گئیں۔ مگر اس کا افسانہ باقی ہے اور رہے گا۔ انصاف کی آنکھیں اس کے صبر پر رحم کے آنسو روٹنگی۔ کہ یہ فانی ڈیرا۔ جس کی کل بساط چڑیاں ریں بسیرا۔ کیسے کیسے تماشے دکھارے ہے اور یہی انسان اسی زمین پر اسی آسمان کے نیچے کیا کیا ظلم و ستم کر رہا ہے موت کا بازار گرم۔ عدم آباد کار راستہ درمیش۔ عزیزوں کا فراق۔ دوستوں کی خصت۔ یہ تمام سامان روبرو ہے۔ برابر کے ساتھی۔ سنگ کی سیلیا۔ چھوٹے اور ایسے چھوٹے کہ آنکھیں ان کی صورت کو ترس گئیں۔ دل ناشاد

ان کی جدائی پر خون رو رہا ہے اور روتا رہے گا مگر وہ عزیزوں کے عزیز -  
 پیاروں کے پیارے - بچے کے ٹکڑے - آنکھوں کے تارے - مٹی کے ٹھہروں  
 میں میٹھی نیند پڑے سوتے ہیں - آہ ری فانی دنیا تیری لذتیں کر دی - تیری  
 خوشیاں جھوٹی - تیرے داغوں نے کلیجہ چھلنی کر دیا - وہ گوہر آبدار جو کل تک  
 آنکھوں کے سامنے چمک دمک رہے تھے - آج کہاں ہیں ! گہری گور - اور  
 جنگل بیاہاں ! بیہوشی کی نیند اور ہو کا میدان ❖

کیوں ؟ نیند کے متوالو ! آخر حیات مستعار دھوکا دے گئی - دنیا ختم  
 ہو چکی وہ رونق اور چہل پہل یہیں کی یہیں رہی - اب اکیلے تن تنہا ہو کر نہیں  
 نہیں تم خالی ہاتھ نہیں ہو - تمہارے عمل تمہارے ساتھ ہیں اور تمہاری کھیتی  
 باڑی تمہارے پاس ❖

ناشاد و نامراد محمودہ نوبل جل کر مری اور گھل گھل کر گئی - خدا کا وعدہ  
 سچا - یوم الحساب برحق - اب اس دن کا انتظار کر جب ایک زبردست بادشاہ  
 کا دربار ہو - جبراطالم غاوند تیرے سامنے ہو گا اور دل مجروح کی فریاد حاکم حقیقی  
 کے پاس ❖

حیات ناپاؤں پر جان چھڑکنے والو ! کس برتن پر تپا پانی اور کس دن  
 کی پر یہ نشوونماں ؟ خدا کا معاملہ خدا کے ساتھ - تم جانو اور وہ - مگر انسانیت  
 یہ ہے - جیو تو اس طرح کہ لوگ آنکھوں پر بٹھائیں اور مرو تو یوں کہ اپنے تو  
 اپنے غیر بھی عمر بھر روئیں ❖

(۱)

تقدیر یا اتفاق جو کچھ بھی ہوا چننا ضرور تھا - وہی شاکر جو فاکر میں ہزاروں  
 کیڑے ڈالتی تھی - بیٹی دینے پر راضی ہو گئی - یہ صحیح کہ وہ پھوپھی کے سامنے

چھوٹے سے بڑا ہوا۔ پالا۔ بڑھا۔ اس کی طبیعت مزاج۔ غر۔ بو عادت خصلت سب سے اچھی طرح واقف تھی۔ مگر یہ کون مان لے گا کہ اس نے جان بوجھ کر محمودہ کو کنوئیں میں دھکیل دیا؟ ماں تھی۔ دشمن نہ تھی۔ پیٹ میں لکھا۔ دودھ پلایا۔ پالا۔ پوسا۔ چودہ برس کی محبت اس دن کے لئے نہ تھی کہ محمودہ جیسی بیٹی کا ہاتھ ذاکر جیسے بھتیجے کے ہاتھ میں دے دیا۔ زیادہ سے زیادہ یہی کہہ سکتے ہیں کہ تقدیر کا لکھا۔ ہونی۔ شدنی۔ ادھر بھائی کی لچھے دار تقریر۔ بھانج کے بڑھے۔ آنکھوں پر پردے پڑ گئے۔ خدا کو جان دینی ہے۔ محمودہ کے معاملہ میں شاکرہ بالکل بے گناہ ہے وہ تو خیر عورت تھی۔ ناقص العقل تھی۔ مرزا صاحب مرد اور عقلمند مشہور تھے مگر گمانی کے جال میں ایسے پھنسے کہ نکلنا تو درکنار پھڑپھڑاتے تک نہیں۔ گو شاکرہ اس وقت موجود نہیں۔ مگر سچ یہ ہے کہ وہ ذاکر کا نام سنتے ہی پیغام سے بارہ اور بارہ چوبیس کو سل لگ ہو گئیں لیکن گمانی کیا چکنے والی بشر تھیں۔ چار دن کا غوطہ دے کر پانچویں دن رات کے نو بجے ہوں گے۔ بہن بھائیوں کا گھر ملا ہوا تو تھا ہی۔ کھڑکی کھول نہ سنبھولی کے سر پر آدھمکی۔ کچھ دیر ادھر ادھر کی باتیں کر کر ادھی مرغ کی ایک ٹانگ۔ ”بو محمودہ تو میری ہے“۔

**نشد۔** ”بھائی۔ میں تو کہہ چکی۔ غریبوں کی کھپت غریبوں ہی میں ٹھیک ہوتی ہوتی ہے۔ کیوں گھڑی گھڑی کہہ کر شرمندہ کرتی ہو۔ اللہ ذاکر کی عمر دراز کرے اس کو بیبیوں کی کیا کمی؟ مہارے کہنے کی دیر ہے لوگ تو چوم چاٹ کر دیں گے۔ ایک ذرا مزاج تیز ہے۔ سو آج کل کے لڑکوں کا سبھی کا ہوتا ہے۔ لڑکی بر دبار ہونی چاہیے۔ محمودہ کو تو تم جانتی ہو۔ مہارے سنبھولی بیٹے ہیں۔ پرسوں فقط اتنا کہا تھا۔ بیٹی آنکھ بند کر کے پان بناتی ہو۔ زبان کے

ٹکڑے اڑ گئے۔ بھائی! خدا کی قسم۔ لڑکی سوچ کر پتا ہو گئی۔ کچھ ایسا مزاج ہے کہ دیکھا دُستا۔ یقین جانا کہ جوڑ ٹھیک نہیں۔ یہ اس سے زیادہ۔ وہ اس سے۔ ادھر یہ تیز ادھر وہ۔ گذر ہو تو کیونکر؟

**بھاج**۔ ذاکر کا مزاج گندہ ہے تو ہوا کرے۔ محمود کے ناز اٹھانے والی میں کسی بیٹی ہوں۔ مجال ہے کہ ٹیڑھی آنکھ سے دیکھ لے۔ شریفیل کی زبان ایک ہوتی ہے اور میری عادت سے تو تم واقف ہی ہو۔ چاہے دنیا ادھر کی ادھر ہو جائے۔ مگر جو بات نکل گئی وہ پتھر کی لکیر میں محمود کی دشمن تو نہیں ہوں۔ بوا میرے تمہارے بیچ میں خدا ہے۔ اگر اس کو تکلیف ہو جائے تو میری قبر اور حشر میں۔

قول اور قرار۔ تمہیں اور وعدے۔ مختصر یہ کہ ایک قرآن تو نہیں اٹھایا ورنہ جو کہہ سکتی تھی کہہ ڈالا اور کہہ سکتی تھی کہہ ڈالا۔ میرزا جیسے بھولے بھالے جو لفظ سلج کی زبان سے نکلا۔ قرآن اور حدیث تھا جھٹ پٹ راضی ہو ہوا۔ تاریخ مقرر کر دی۔

شکار کا یہ عذر ہماری سمجھ میں تو آیا نہیں کہ میں میاں سے مجبور ہو گئی۔ بیٹی کا معاملہ۔ میاں بیوی دونوں برابر کے شریک اور پھر میرزا جیسے میاں کی چل جائے۔ اس کی زبان جو ۲۵-۲۶ برس میں بیوی پر بگڑنا اور گھر گنا تو درکنار ”پچھنے سے مُنہ“ بھی کہا ہو۔ قیاس میں نہیں آتا کہ شکار چاہتی نہ ہو اور میرزا بیوی کی مرضی کے خلاف نکاح کر دیتا۔ اس غریب نے ایک دفعہ بھی نہیں بار بار اور چپ چاپ تے نہیں گھر بھر کے سامنے کہہ دیا ”کرنے دھرنے والی یہ بیٹی ہیں۔ بھائی ان کا۔ بھاج ان کی۔ بھینجا ان کا۔ بیٹی ان کی۔ میں تو ان کی رضامندی پر راضی ہوں“۔

غرض بات تھی ہونی۔ نکاح تھا بندھنا۔ میاں بیوی دونوں کا منہ کھل گیا اور محمودہ بد نصیب ماں کے آغوش سے نکل کر ذاکر کے پنجہ میں جا پھنسی +

(۲)

سنا تو یہ تھا کہ جیتی کھسی نکلی نہیں جاتی۔ دیکھا یہ کہ محمودہ کی ماں شاکرہ جیتی کیسی۔ خاصی چھی اُڑتی اور پھر پھڑپھڑاتی کھسی صاف چٹ کر گئی۔ دورانہ نشینی۔ انجام مینی سب پر خاک ڈالو۔ یہ تو موتی سی بات تھی کہ محمودہ جیسی لڑکی وہ تنگ مزاج اور صدقہ کدھنگی اور گھر کی نودرکنار۔ جو کہیں جھوٹ موٹ سے بھی ماں ذرا تیز آواز سے بولی۔ تو مزاج کہیں کا کہیں پہنچا۔ پھر قدری کر ڈالو۔ گھر یوں اور گھنٹوں۔ دنوں اور مہینوں اس کے دل سے بات جانے والی نہیں۔ اس کے واسطے ذاکر جیسا لڑکا کہ اپنا مطلب ہو تو گدھے تک کو باپ بنالے۔ دوسرے کی غرض ہو تو آدمی مرتے مر جاتے۔ حلق میں پانی تک ڈالنا احرام۔ محمودہ کی انسانیت یہ کچھ کہ آپ بھوکی رہے تو بلا سے۔ عزیزوں کے واسطے کھانا تو کھانا جان تک قربان۔ ذاکر کی بھلنسنا ہٹ وہ کچھ کہ چھوٹا بھائی روتے کا روتا رہ جائے اور خربوزے کی پھانک اس کے ہاتھ سے چھین کر منہ بھیر ڈکا رگئے۔ میر شریف۔ گمانی۔ شاکرہ۔ میرزا صاحب ان چار بندوں میں سے جس کو چاہے قصور داسمجھ لو۔ محمودہ اور ذاکر کا نکاح ہماری رائے میں تو آگ پر باروت تھی۔ نزاع مضعیف پر محمودہ عورت ذات۔ گرا تو ایسا گرا کہ جان ہی لے کر ملا۔

دوسرا یا تیسرا چالا ہوگا۔ صاحب خانہ یعنی خالہ نے کیا یہ روپے داماد کو دیتے اور ڈیڑھ سو روپے کا گلو بند بھانجی کو عقل کا دشمن اتنا نہ سمجھا کہ گئی کہاں گیا۔ کچھڑی میں۔ سوچا یہ کہ بیٹی کو ڈیڑھ سو اور مجھ کو نقد گیا رہ۔ یہ تھا پہلا رنج جو اس قصے کی جان ذاکر بے ایمان کو بیوی اور بیوی کے

رشتہ داروں سے ہینچا۔

ذاکرہ تو خیر بچہ تھا۔ نا تجربہ کار تھا۔ افسوس تو اس درجن بھرتوں کی ماں گمانی پر ہے۔ سوچا نہ سمجھا۔ تڑپ سے ہو کے منہ پر کہہ دیا۔ ہو بھی آخر گری پڑی نہ تھی۔ ہو۔ منت غشامد کی ہو۔ اللہ ابن کی ہو۔ ساس کے تینور بدلے۔ میاں کا رخ پلٹا دیکھ صبح ہوتے ہی گلوبند گلے سے کھول میاں کے آگے رکھ کہنے لگی ”میں بھی تمہاری۔ زیور بھی تمہارا۔ میاں بیوی کی چیز جد اکیسی چوڑھے میں جائے وہ گلوبند جس کی وجہ سے تم ناخوش ہو۔ اماں جان رنجیدہ۔

**میاں**۔ ایسی باتیں ہم بھی خوب سمجھتے ہیں۔ چوڑھے میں جائے یا بھاڑیں جو ہونا تھا وہ ہو گیا۔

گلوبند کا غبار ابھی دل سے نہ گیا تھا۔ کہ ایک اور واردات پیش آئی + رات کا وقت تھا۔ آٹھ بجے کی توپ جھٹ جکی تھی۔ ذاکر کے کوئی دوست ملے آئے۔ پانوں کی ضرورت ہوئی۔ ماما کو کہا۔ پان دے جا۔ سنتیں یا نفل ہوتے تو محمودہ سے یہ بھی بعید نہ تھا۔ کہ نماز چھوڑ نیت توڑ حکم کی تعمیل فوراً کرتی ستم یہ ہوا کہ فرضوں کی نیت باندھ لی تھی۔ ماما نابکار کہنے کو مسلمان سچ بچ کی بے ایمان۔ جان بوجھ کر اور دیکھ بھال کر ایسی انجان بنی۔ گویا خبر ہی نہیں۔ گرمی کے دن۔ بچہ انگنائی کا معاملہ۔ چاندنی کھلی ہوئی۔ بجلی کا لمپ دھڑ دھڑ جل رہا۔ اندھی نہیں۔ دیوانی نہیں۔ مگر اسے تو بی گمانی کو خوش کرنا تھا۔ چوکی پاس آپنے ہی منہ میں منن منن کر پانوں کو کہہ جیتی ہوئی۔ ساس پٹاری کھولے پان بیٹھی کھا رہی تھی۔ کچھ گناہ نہ تھا۔ اگر دو تین باہر بھیج دیتیں۔ لیکن کیوں بھیجتیں۔ ذمہ دار تو بیوی تھی۔ ماں سے واسطہ کیا؟

پانوں کو ہونی دیر۔ دوست ہوئے چلنے کو تیار۔ ذاکر ہیں کہ آوازوں

پر آواز۔ تقاضے پر تقاضا۔ میاں کی چیخ پکار سن بیوی غریب کے ہاتھ پاؤں  
بھول گئے۔ ادھی پاؤ۔ اونی پونی نماز پڑھ پڑھا۔ جب تک سلام پھیرے  
وہ دوست رخصت اور میاں چھتے بھارتے سر پر موجود۔

غصہ بھی آتا ہے اور سنسی بھی۔ بیوی بیجاری اتنی سیدی اور بھولی  
کہ جانماز پر بیٹھی اوٹ آگے رکھے قسموں پر تھیں کھا رہی ہے اور میاں کعبت  
ایسا نالائق و ناہنجا کہ وہی غصہ اور خفگی۔

ممکن ہے کہ غلط ہو۔ مگر ہماری رائے یہ ہے میاں بیوی میں اُن بن  
تو جب ہی سے شروع ہوئی۔ جب محمودہ تیسرے چالے کی دھن بھنی۔ مگر بھوپتی  
کی شرم۔ بھوپا کا لحاظ۔ مجبوری معدوری کچھ بھی ہو۔ اتنا پھر بھی غنیمت تھا۔  
کہ جھوٹوں سچوں تھوڑی بہت بیوی کی خاطر مدارات ہو جاتی تھی۔ مگر انیسویں  
محمودہ کچھ ایسی تقدیر کی بھونڈی نکلی کہ ابھی میاں اور ساس ہی کے چوکوں سے  
نہ پہنچی تھی کہ شاکرہ شان نہ گمان۔ بیمار نہ سیمار۔ خاصی بھلی جنگی۔ ایک دن  
رات کو سوئی کی سوئی رہ گئی۔ ماں کی موت کا ایسا پہاڑ اُگر گیا کہ کسی طرح  
محمودہ کے سر کاٹے نہ سرکا۔ گویا پ موجود تھا۔ مگر ماں کی بات ماں کے  
ساتھ تھی۔ اب کس کے دل کو لگتی تھی۔ جو اس کے دکھ درد کو سن کہ بے چین  
ہو جاتا۔ بہن بھائی۔ دادا نانی سب پہلے ہی ختم ہو چکے تھے۔ ماں کیا مری  
بس میکا ہی اُجڑ گیا۔ کوئی اتنا بھی نہ تھا کہ چار دن ہلا کر مہمان رکھ لیتا۔

بیوی کے چالیسویں سے فراغت پاتے ہی مرزا صاحب بھی بیت اللہ  
سدھارے۔ والی وارث۔ دوست رفیق جو کچھ بھی تھے۔ میاں ذا کر یا  
اُن کی اماں وہ پہلے ہی موقع کے منتظر تھے۔ اب تو چوڑا میدان تھا۔ جو چاہتی  
وہ کرتی۔ کرتی کیا۔ کیا اور ہانکے پکارے کیا۔ کنبہ میں ایک شادی بٹھری۔



میل کے حکم کی تعمیل۔ ساس کی زبردستی۔ محمودہ کو بھی جانا پڑا۔ چار گھنٹی دن ہو گا  
 دو نو ساس بہوئیں ڈولی سے اُتریں۔ دستور قاعدہ کچھ نہ سہی۔ مناسب یہ  
 تھا۔ گمانی بہو کو خاص خاص بیویوں سے ملائیں۔ بھلا وہ غریب نادان اف  
 نیا گھر۔ نئے لوگ کہاں کہاں جاتی۔ کس کس سے ملتی۔ ہاں جو سامنے آیا۔ سلام  
 کر لیا۔ ساس اپنے ملنے جلنے۔ بات چیت میں رہیں۔ وہ چاروں طرف ڈھونڈ  
 ڈھانڈ ایک کونے میں چپکی بیٹھ گئی۔ قسمت کی خوبی نوشتہ تقدیر۔ شاکرہ کی  
 ملنے والی ایک بڑی بی ادھر ادھر پھرتی پھرتی یہاں آنکلیں۔ اگلے زمانہ کی  
 آدمی۔ دل میں محبت۔ آنکھ میں مروت۔ محمودہ کی صورت دیکھتے ہی پھر دک گئیں۔  
 گلے لگایا۔ چٹ چٹ بلاتیں لیں۔ دیکھتی ہیں تو جیسے برسوں کی بیار۔ رنگت  
 زرد۔ طباق سا چہرہ سپی۔ کہنے لگیں ”ہائیں بچی یہ کیا ہوا۔ آدمی بھی نہ رہی  
 ایسا خدا نخواستہ لیا غم پڑا۔ کہ گم سم چپ چاپ کونہ میں لگی بیٹھی ہے۔ یہ سب  
 لڑکیاں بالیاں نہیں بول رہی ہیں۔ بیٹی۔ تو بھی اٹھ مل جل۔“  
**محمودہ**۔ اماں جان کی راہ دیکھ رہی ہوں۔ خبر نہیں کہ دھر چلی گئیں۔  
**بڑی بی**۔ وہ تو اس دالان میں ہیں۔ مگر یہ تو کہہ۔ یہ حالت کیا ہے؟ کچھ  
 جی بے مزہ ہے؟

**محمودہ**۔ جی نہیں۔ اچھی ہوں۔

**بڑی بی** (ہنس کر) ہم نے تو اُسی وقت کہہ دیا تھا۔ ایسے کچھ ڈیچھوئیں ہیں  
 خدا ہی ہے جو لڑکی خوش رہے۔ مگر ہماری سنتا کون تھا؟

ماروں گھٹنا پھوٹے آنکھ۔ یہ محمودہ کی تقدیر۔ بڑی بی بیچارہ کو کیا خبر  
 تھی کہ میری محبت اس کے حق میں زہر ہو جائے گی اور یہ میرا ہنسنا اس کو  
 دلوں غم کے آنسو رولوائے گا۔ پوری طرح کہنے بھی نہ پائی تھی کہ ادھر سے

بی گمانی بھی آہنچیں۔ کھڑ پنچوں کا نام سنتے ہی تن بدن میں آگ لگ گئی۔ بڑی بی کا کھسکنا تھا کہ اس نے آؤ دیکھا نہ تاؤ۔ کیسے مہاں اور کس کا پرایا گھر بیگناہ بہو کی سینکڑوں سیویں میں ہزاروں ضحکتیاں کر ڈالیں۔ بہتیرا ہی سب نے سمجھایا تھیں کھائیں کہ بہو بیچاری تو منہ سے بھی نہیں بولی۔ ہاں اتنا کہنے کی گنہگار ضرور ہے۔ کہ اماں جان کی راہ دیکھ رہی ہوں۔ ”مگر گمانی جس کا نام تھا۔ وہ کیا ماننے والی بشر تھی۔ وہی مرغ کی ایک ٹانگ۔“ ہاں ہاں اس نے اُن کے آگے میرا دکھڑا رویا۔ الہی دشمن کی بیٹی کو بھی ایسی ساس سے پالنا پڑے ”اُدھی رات ہونے آئی مگر اس کم بخت کی چہنی ختم نہ ہوئی۔ کھانا پینا۔ اٹھنا بیٹھنا چین آرام سب حرام کیا۔ زبان تھی؟ الامان! ایک قینچی تھی کہ برابر چلی جا رہی تھی محمودہ بیگناہ اسی کونہ میں دیکھی سکڑی۔ آنکھوں سے آنسوؤں کا دریا مژمنہ سر پیٹے بیٹھی تھی۔ ایک سے ایک بڑھ کر طعنہ ایک سے ایک زیادہ کوسنا پڑ رہا تھا۔“

کھانے کا وقت آیا۔ خدا خدا کر کے بی گمانی دسترخوان پر گئیں تو اس پر تال سے چھٹکارا ہوا۔ خیر رات توجوں توں گزری۔ صبح اُٹھتے ہی ڈولیاں منگوائیں۔ بہو کو ساتھ لے گھر آئیں۔ ذاکر پہلے ہی بیوی سے ناخوش تھے۔ ماں کا آکر لگانا ایک شتابا تھا۔ کہ بچہ کچھائی! روت میں رکھ دیا غلطی۔ بیوقوفی۔ گناہ۔ قصور سب سہی۔ پھر بھی بیوی تھی۔ گھر والی تھی۔ لونڈی نہیں باندی نہیں۔ ماما نہیں۔ زرخیز نہیں۔ ناہنجار غصے میں اندھا ہو۔ گھر سے نکالنے کھڑا ہو گیا۔“

اللہ اللہ کیسا درد انگیز وقت اور عبرت ناک سماں تھا۔ وہ آنکھوں کی ماں باپ اتنی احتیاط کرتے تھے کہ میلی تک نہ ہو۔ آج اس سے جل تھل

ندی لے بہہ رہے تھے۔ جس کی حکومت کامیکے میں ڈنکانج رہا تھا۔ آج  
بیگناہ چور بنی بیٹھی تھی۔ دن اسی جوتی بیزار میں ختم ہوا اور تین وقت کی  
بھوک پر چوتھا وقت بھی صاف گزر گیا۔

غیروں کی بیٹی ہوتی تو شاید یہ بھی کہہ سکتے کہ گمانی مزاج سے ناواقف  
تھی۔ محمودہ چھوٹی سے بڑی پنجبی سے جوان۔ کنواری سے بیاہی۔ سب کچھ  
اس کے سامنے ہوئی۔ خوب جانتی تھی کہ اس ضدن نے ذرا ذرا سی بات  
پر گھر بھر کو ناک چنے چوائے ہیں۔ مگر اب تو یہ یقین تھا کہ میاں پتے پر بیٹا کئے  
میں جس بل بچاؤں گی۔ ناچے گی۔ گمانی اور ذاکر دونوں کو جانے دو۔ انسو  
تو اس کا ہے۔ میر شریف مولوی مفتی۔ عالم۔ فاضل۔ محمودہ۔ بہن کی بیٹی۔  
مری ہوئی بہن کی بیٹی۔ سر بد لے کا ہر۔ شا کرہ بد نصیب کی نشانی اور ایسے  
کڑے رحم۔ کہ بھانجی تو صورت دیکھ کر بلبل اٹھی۔ مگر کیا مجال جو ذرا دل  
پسیجا ہو۔ محمودہ مظلوم کو اگر کوئی آسرا۔ سہارا۔ امتیہ۔ یقین باقی تھا۔ تو  
ماموں سے۔ سمجھی یہ تھی کہ بیوی کا ظلم۔ بیٹے کی زیادتی۔ میری بے گناہی۔  
کچھ کچھ حمایت لیو یہی ہی گے۔ میر صاحب کا گھر میں قدم رکھنا تھا۔ بالکل ہی  
بے اختیار ہو گئی۔ ضبط کیا۔ آنسو پونچھے۔ اٹھی سلام کو آئی۔ ماموں کی صورت  
دیکھتے ہی ماں کی تصویر آنکھوں کے سامنے پھر گئی۔ بہتیرا سنبھلی۔ مگر ناز پرور وہ  
ستم رسیدہ کلیجہ اٹھ اچلا آتا تھا۔ ماموں کا سر پر ہاتھ رکھنا تھا کہ بالکل ہی بے  
قابو ہو گئی۔ فاقہ مصیبت۔ ضعف۔ نقاہت۔ ایک چیخ ماری اور یہ کہہ کر  
قدموں پر گر پڑی۔

”ماموں جان۔ خدا گواہ ہے۔ میں بے قصور ہوں۔“

چاہتے کہ محمودہ کو اس حالت زار پر میر شریف کو رحم آتا۔ لاجل و لا

قوتِ بے گناہی کا اظہار گویا سانپ کی پھینکا رہتی۔ سر پر سے ہاتھ اٹھا۔  
بھانجی کو چھوڑ منہ موڑا انگ جا کھڑا ہوا ۛ

کیسا نازک وقت ہوگا۔ بھانجی بے قصور۔ میاں اور ساس کی فریاد بیکر  
ماموں کے حضور میں کھڑی حسرت و یاس سے منہ تک رہی تھی اور ماموں جفا کار  
بھانجی کو جھوٹا مکار سمجھ بیوی کی طرف دیکھ رہا تھا کہ تم بناؤ ۛ

**گمانی** - ہاں بواہاں۔ سچ ہے تم بے قصور نہ ہوگی تو کون ہوگا۔ سینکڑوں  
بیویوں میں ساس سسرے کی ناک کٹوائی۔ بے ایمان۔ کچھڑ بچیا۔ ظالم۔ فرعون  
سب کچھ بنا دیا اور ابھی بے قصور رہی ہو؟

**سلطانہ** - وہ تو یہی خدا کا شکر ہے کہ اماں جان نے اپنے کانوں سے  
سن لیا۔ نہیں تو میرا ہی نام بدنام ہوتا کہ اس نے لگایا ۛ

یقین تو کیا خاک آ آ۔ مگر ضرورت یہ تھی کہ محمودہ ماموں کے منہ درمنہ شروع  
سے آخر تک ساری رام کہانی کہہ سکتی۔ لیکن شاکرہ حبیبی ماں کی تربیت۔  
ناتاری مغلوں کا جو ہر شرافت کہاں غائب ہو جاتا؟ رگ رگ میں شرم و حیا۔  
گھٹی میں ادب و تمیز۔ ناممکن تھا۔ کہ محمودہ سسرے کے سامنے سانس کو جھٹلا  
دیتی۔ صورت دیکھ کر چپ ہو گئی ۛ

جھوٹوں کے بادشاہِ ذاکر کے اس کہنے پر کہ محمودہ نے اپنا گھر آپ  
کھویا، ایمان لائیں تو بی گمانی اور سلطانہ۔ میر شریف یا اُن کے مرید۔ وہ  
کون سی کوشش تھی میاں اور ساس کے دل میں گھر کرنے کی۔ جو اُس نے  
چھوڑ دی؟ اور کیا کام تھا؟ جو اس نے نہ کیا؟ بڑی سعادت مند بہویں  
دیکھیں۔ خود بی گمانی اپنے گریبان میں منہ ڈالیں۔ ان کی اپنی مکی بھتیجی جس  
کا سچ مچ ہی شربت کے پیالے پر نکاح ہوا۔ ساس سسرود کی بدولت وہ

راج رجا کہ باندھی بندھتی اور چھوٹی چھٹی تھی۔ ایک اسی پر کیا منحصر ہے بیسیوں اللہ کی بندیاں نواب نصیر الدولہ بہادر کی بہو جس کے دروازے پر ہاتھی جھومتے تھے۔ میکے سے چاندی کی بالیاں بھی نہ لائی۔ نیلے ڈورے اور کانچ کی چوڑیاں۔ مگر یہ کسی بہو کو دیکھا نہ سنا کہ ساس کے آگے اپنا کلیجہ نکال کر رکھ دیا ہو۔ ایک کسر تو البتہ رہ گئی۔ ورنہ محمودہ اور توسب کر گئی۔ چلتے کی سردی۔ سانس کا مرض۔ بنجار چڑھا ہوا۔ کم بخت کے گلے میں روئی کی نئی کمری بھی نہیں اور چار بجے سے اٹھ کر چولہا جھونکنا۔ شاکرہ جیتی ہوتی تو اس کے دل سے پوچھتے۔ جن بچی کے وہ چولہے کے پاس تک جانے کی روادار نہ تھی۔ اس نے جیٹھ میسا کھ کی گرمی میں تین تین اور چار چار سیر بھر کو نڈے آٹے کے پکائے اور تیوری پر بل نہ لائی۔ کیوں؟ فقط اس لئے کہ ساس مجھ پر مہربان ہو اور جب تک ساس قہر دان رہے گی۔ میاں اس سے زیادہ فرعون با سامان رہے گا۔

(۳)

بڑوں کا مقولہ ٹھیک ہے۔ ماں باپ جہنم کے ساتھی ہیں۔ کرم کے نہیں شاکرہ کو کیا خبر تھی کہ یہ شادی بچی کی عمر برباد کر دے گی اور یہ مرنے کو تیار۔ بڑھیا پانچوں وقت کی نمازن۔ دو وقت کی حج۔ بہو کی ایسی دشمن ہو جائے گی کہ تو بھرتی۔ مان لیا کہ ذاکر حکم سے زیادہ مذہب کا پابند اور ضرورت سے بڑھ کر ماں کا تابع دار تھا۔ مگر اس کے یہ معنی نہ تھے کہ جو لفظ زبان سے اپنے کان تک پہنچا۔ وہ قرآن کی آیتیں تھیں۔ خواہ مخواہ کم بخت نے اسلام کو بدنام کیا۔ اپنی پوت اور کا ڈھینگڑا۔ مطلب نکلتا دیکھا تو اسلام کی آرٹیکل "ماں کا فرمانبردار ہوں" مگر بانی اسلام کا ارشاد کہ عورتوں کی عزت دہی

کہتے ہیں چرمعتول ہیں اور تو ہیں وہ جو باجی "گویا سنا ہی نہ تھا۔ ماں کی فرمانبرداری کو کون منع کرتا تھا؟ سرانگھوں سے کرتا۔ دن کرتا۔ رات کرتا۔ لیکن یہ تابعداری تو گناہ اور گناہ بھی کبیرہ تھی کہ ایک بیگناہ کو جلا جلا کر اور سلکا سلکا کر بار بار اتار دیا۔

اصل بات یہ تھی کہ مزاجوں میں اختلاف شروع ہی سے تھا۔ میاں چاہتے تھے۔ بیوی ساس سسرؤں کا لحاظ۔ دیورہ جیٹھ سبب کی شرم پر خاک ڈال ہر وقت میرے آگے ہاتھ جوڑے کھڑی رہے۔ بیوی کہتی تھی۔ شق ہو جائے زمین اور سما جائیں ہیں۔ جو برس سوا برس کی بیابھی ساس سسرؤں کے سامنے میاں کو آنکھ اٹھا کر بھی دیکھ لوں۔ خود غرضی مطلب آشنائی یہ مرض تو میاں ڈاکر ماں کے پیٹ سے لائے تھے۔ بیوی کی اتنی نافرمانی میاں کا مزاج درہم برہم کرنے کے لئے کافی سے زیادہ تھی۔ اس پر طرہ ماں کی لگائی بھجائی۔ بات کا تنگڑا اور میل کا بیل۔ مگر سوال یہ ہے وہ کیا چیز تھی جس نے گمانی کو بہو کا جانی دشمن بنا دیا؟ یہ سچ ہے مرنے کو مرنا سمجھتی تھی۔ مھوڑا بہت خوب خدا بھی تھا۔ لیکن مجبور اور لاچار تھی۔ نوابی عادات اور محبت سے ایک بہو کیا اگر ہزار بہوئیں لاتی اور ایک منت خوشامد کیا۔ اگر بہو سر سے کنواں کھودتی تو وہ راضی ہونے والی عورت نہ تھی۔ لینا نہ دینا۔ مطلب نہ واسطہ کوئی کام ایسا نہ تھا۔ جس میں دخل نہ دیتی ہو اور کوئی بات ایسی نہ تھی جس میں نہ بولتی تھی۔ کچھ مزاج ایسا واقع ہوا تھا کہ بلا سبب بے وجہ ہر وقت فضا جیتی کرتی رہتی۔ یہ ذکر کا کام تھا کہ ایسی ساس کے ہاتھوں جو بہو کے واسطے جیتے جی کا عذاب تھا۔ کسی طرح نجات دلاتا۔ مگر وہ تو دن بھر اسی شوق میں مست تھا کہ کسی طرح طرح دوسرا نکاح کر کے سنت رسول ادا کروں۔

آنکھوں کے اندھے غرض کے بندے یہ ہیں۔ وہ مسلمان جو اسلام کے قاتل۔ رسول کے دشمن۔ اصلی مطلب کو چھٹ کر محض اپنی خواہشوں کے واسطے مذہب کو بدنام کر دیا۔ بڑا تعجب تو یہ ہے کہ ذاکر کے ہاں ایک آدھ نالائق ہوتا تو پھر بھی خیر۔ خرابی یہ تھی کہ کنبہ کا کنبہ جھوٹا۔ آوے کا آواگندہ گمانی ہی کا نظم ہوتا تو صبر آجاتا۔ افسوس اس کا ہے کہ میر شریف اور ذاکر دونوں باپ بیٹے گمانی اور سلطانہ ماں بیٹیوں سے بھی بدتر نکلے۔

کیسا صریح ظلم اور بے انصافی ہے۔ رمضان کا مہینہ۔ جاڑوں کے دن چار بجے کا وقت۔ گھر کی مالک ساس۔ بوڑبڑ آس نہ پاس۔ میاں نے حکم دیا۔ ”قلمی بڑے بناؤ۔ ادھر ساس ادھر ہو۔ بیچ میں سلطانہ سب ہی میٹھے تھے۔ ذاکر کی آواز سب نے سنی۔ فرمائش پوری کرتیں تو ماں جو گھر کی مالک و مختار۔ خرچ بیچ کی ذمہ دار۔ بیوی تو ”ہاں جی“ کی تابعدار اور اتنی قصور وار تھی کہ جو ساس نے حکم دیا تعمیل کر دی۔ اتنی تو نہ ہمت تھی نہ اجازت۔ کہ کوٹھی میں گھس دال محال بھگو دیتی۔ ہاں جتنا کر سکتی تھی۔ اُس میں کمی نہ کی۔ اُٹھی۔ ماما کو چپکے سے دو پیسے دئے کہ دال لاؤ۔ ماما اور بی گمانی کی ماما۔ اگر اس کا بس چلتا۔ تو محمودہ کو کچا ہی کھا جاتی۔ ناک بھوں چڑھا دونوں پیسے اٹھاتی ہیں پھینک کہنے لگی۔

”بھلا بیوی تم نے نوئے فقیروں کو بھی مات کیا۔ ٹکے ٹکے کی دال۔ لونج کسی گھر میں آئے۔ آخر یہ ٹشکا بھرا پڑا ہے۔ ٹشکا تو کوئی ماتھہ تھوڑی کچڑ ہے۔ مگر ہاں یوں کہو۔ بیوی بیچاری کی تقدیر میں ہی بدنامی ہے۔ جتنا بھی کریں سب خاک۔ تم پیسہ ڈال الگ ہو گئیں۔ دیکھنے سننے والے تو یہی کہیں گے۔ کیسی ظلم ساس ہے۔ ٹشکا بھرا دال گھر میں موجود۔ اور ہو کو اتنا حکم نہیں کہ

ہاتھ لگائے۔ کیا کہوں۔ چھوٹا منہ بڑی بات ہے۔ دلن بیگم۔ تم وہی اپنے  
ہاں کی قدر جانتی ہو۔ بننے کے ہاں سے سیر بھر آٹا آیا اور پک گیا۔ راجہ کے  
گھر آئی۔ رانی کہلائی۔ اب ان باتوں کو چھوڑ دو۔ اللہ میرے میاں کی عمر  
درا کرے۔ مہیوں کے دن گئے۔ اب روپوں کے سودے منگواؤ ۴۷

ساس تو یوں ہی بہو کے واسطے ننگی تلوار تھی۔ ماما کا اتنا شتر کافی سے  
زیادہ تھا۔ دالان میں سے ایسی چنچ مار کر نکلیں۔ جیسے کھن بھاڑ کر مروہ۔  
مرے اور بیٹے۔ اگلے اور کچھلے سب ہی اکھاڑ پھینکے۔ روزے کے وقت باپ  
بیٹے آئے تو کیا دیکھتے ہیں۔ بی گمانی نے گھر سر پر اٹھا رکھا ہے۔ میر شریف تو  
روزہ کھول کھال بھانجی پر بڑبڑاتے نماز کو چل دئے۔ باپ کا باہر نکلنا  
تھا کہ ذکر کرنے بیوی کو جھاڑنا شروع کیا۔ محمودہ جیسی بے زبان کو تو ساس ہی  
بہت تھیں۔ میاں نے اور مٹی پلیدی کی۔ گھر میں ماشاء اللہ آٹھ دس آدمی مگر  
کیا مجال جو کسی نے آکر اتنا بھی پوچھا ہو۔ کہ محمودہ بد نصیب تو نے بھی روزہ  
کھو لیا نہیں۔ وہ جو سنت رسول ادا کرنے کی فکر میں تھا۔ چین سے دن  
بھر ٹھونسا اور افطار کے وقت وہی بڑے کی رکابی آگے رکھ بیٹا کٹا۔ موٹا تازہ  
چھلکیاں اڑاتا جاتا تھا اور اس قبر کی مردہ روزہ دار کی فضیلتاں کرتا جاتا ۴۸  
تھا۔

یہ ہی نہیں کہ ماں بیٹیوں پر معاملہ رفع دفع ہو گیا ہو۔ وہ چھوٹی سب  
سے کھوٹی سلطنت۔ دو ہات کا کھڑا۔ چار ہاتھ کی زبان۔ دالان ہی میں سے بیٹی  
کلیچہ چلیی کر رہی تھی ۴۹

قبر تو سنی ہی تھی۔ مگر یہ رات محمودہ پر مروے سے بھی بدتر گذری  
چنے کا جاڑا۔ تین پر سنے تین میٹھے کا بچہ گود۔ جبین کی میلی کچلی رضائی اوڑھے



ٹھنڈی دریا پر پتھر بنی بیٹی تھی۔ آدھی۔ بچھلا۔ صبح سب اُسی پر ختم ہوا۔ کھانسی  
 کی دھسک تو پہلے ہی تھی۔ کوڑھ میں کھاج۔ سردی میں مھاوٹ۔ صبح ہوتے  
 پڑا جھینٹا۔ اوپر سے ہوا کا جھکڑ۔ چھلکا رضائی۔ دونوں ماں بیٹے۔ اندھیرے  
 آئی۔ باہر تنکوں کے پانی سے کیا وضو۔ صبح میں پڑھی نماز۔ کپڑے برف۔ ہاتھ  
 پاؤں آولا۔ بچے کو دیا دودھ۔ خدا معلوم کس قیامت کا تھا۔ فہر بن کر اُترا۔  
 زہر ہو کر نکلا۔ پینا تھا کہ بدن سرد۔ سینہ جکڑا ہوا۔ بخار۔ بخار کے ساتھ ہی  
 سر سام۔ پھونٹی کا بچہ۔ پہلا اتفاق۔ دھاروں رو رہی تھی۔ رفیق۔ غموار۔  
 عزیز۔ صلاح کار۔ لے دے کہ وہی دو میاں اور ساس یا بیچ کی بھولیا بیٹ  
 کی بیٹھو بی سلطان۔ محمودہ غریب یہ ہی کر سکتی تھی اور کیا۔ بچے کو کندھے سے  
 لگا ساس کے پاس آئی۔ ماتا کی ماری وہ جھکڑے ٹٹے بھول بھلا رو کر کہنے  
 لگی۔ اماں جان! اس کو نو دیکھئے کیا ہوا؟ بہو پر تو خاک رحم آتا۔ مگر ہاں پوتے  
 کی محبت نے اتنا جوش کیا کہ جاننا زہی پر بیٹے بیٹے گود میں لیا۔ چمکارا۔ پیار  
 کیا بچے کو دیکھتی ہیں تو بخار اس غضب کا کہ ہاتھ نہ رکھا جائے۔ سانپ کی طرح  
 سردھن رہا ہے۔ اللہ غنی! کیا شتا عورت تھی۔ ندیدے گھر کا ملید۔ اللہ  
 امین کا لال۔ عمر بھر کی کمائی۔ میاں ذاکر کا ایک بچہ اور اس کا یہ حال اس  
 وقت بھی نہ چوکی۔ چھوٹے ہی کہنی کیا ہے۔ ”بیٹی۔ تمہارے چک چک لونڈوں  
 نے یہ کیا۔ خدا نہ کرے۔ کسی بہو بیٹی کو زبان کا چٹخار ا پڑے بچوں کا پالنا  
 آسان نہیں۔ سارا جو بن گھا لو جب ایک لال پالو۔ موئے باسی۔ چاول  
 ٹھنڈی بریانی۔ دیکھ لو سر سام ہو گیا۔

تین چار وقت کا فاقہ۔ چوبیس گھنٹے کی لٹا۔ منہ میں روزہ۔ دل پر  
 صدمہ۔ ساس کا منہ دیکھ کر چپ کی چپ رہ گئی۔ میاں اٹھے۔ مسرے

آئے۔ نندہیں نہیں۔ کتنے معقول آدمی تھے۔ بچے کی پروا تو ایک کو نہ ہوئی۔ بچے والی کے سب سر ہو گئے۔ کچھ خدا ہی کو بہتری کرنی منظور تھی۔ ورنہ خیر نہیں۔ بد نصیب کی ناک چوٹی کٹتی۔ سر منڈتا۔ کیا ہوتا کیا نہ ہوتا۔ بہرے حکیم کی کالی گولی جتنی تو معمولی۔ مگر تریاق کا کام کر گئی۔ فوراً تھے ہوئی۔ رات بھر کا جھا ہوا ٹھنڈا دودھ تھمتے کے تھمتے اور تھمتے کے قتلے گاڑھا گاڑھا نکلنا شروع ہوا۔ فساد سارا اسی کا تھا۔ دوپہر تک تو البتہ ڈاک لگی رہی۔ پھر تو پیٹ دھریا دھایا صاف۔ کام تمام ہونے میں تو کچھ کسر تھی نہیں۔ خدا ہی نے محمودہ کی طرف دیکھ لیا۔ انیس بیس کا فرق تو دوپہر ہی کو ہو گیا تھا۔ ادھر ملی گھٹی۔ ادھر گالیپ بچے نے آنکھیں کھول دیں۔ لڑکے کو تو خیر اچھا ہونا تھا۔ ہو گیا بنگر افسوس اس کا ہے۔ سلطانہ اور گمانی دونوں ماں بیٹیاں صاف قسم کھا گئیں کہ پہلے اپنی آنکھ سے بریائی کھاتے دیکھا۔

اس فتنہ پر دوازی کا محمودہ کو کچھ زیادہ صدمہ نہ ہوا۔ نہ اس وجہ سے کہ بچہ بچ گیا۔ بلکہ اس لئے کہ وہ کبھی کی میاں سے نا اُمید ہو گئی تھی۔ وہ سمجھ چکی تھی کہ ساس نندیں جب تک میرا گھر نہ کھولیں گی۔ چین سے نہ بیٹھیں گی۔ پھر بھی میاں کے سامنے اُننا کہا۔ ”مجھے تو بریائی کی صورت دیکھے ہوئے بھی نہیں ہوں گئے۔ مگر یقین کس کو آتا تھا۔ ہوتے ہوتے یہاں تک نوبت پہنچی۔ کہ میاں کو بیوی کے کمرے میں رکھنا قسم تھا۔ ذاکر۔ ذاکر کے ساتھ گمانی۔ گمانی کے ساتھ میر شریف۔ دودو تین تین دن گذر جاتے اور کوئی جھوٹے موٹے بات نہ پوچھتا۔ صدقہ۔ خیرات۔ محبوبی۔ لاچاری۔ دو بچے ادھر۔ گیارہ بچے ادھر۔ تین چار روٹیاں۔ چمچ بھر دال سالن لیا۔ اور پٹخا دیا۔ اُلٹت محبت۔ شفقت۔ مروت۔ سلطانہ کی اتنی عنایت ضرور تھی۔ دن بھر طعن طرور

کرتی۔ ایسے کچھ کے دیتی اور چٹکیاں لیتی کہ بسا اوقات محمودہ زندگی سے بیزار ہو کر موت کی دعائیں مانگنے لگتی۔ پہلے تو خیر اتنا بھی تھا کہ بھائی بھابھ کا لحاظ ماں باپ کا ڈر۔ چپ چاپ کرتی اور دبی دہائی کہتی۔ اب وہ بھی جاتا رہا۔ بھائی کو ہوئی نفرت۔ اماں باوا ہوئے بیزار۔ دے اس کی جوتی۔ ڈرے اس کا صدقہ۔ کھلم کھلا کہتی۔ ہانکے پکارے کہتی۔

اے جیوے میرا بھائی

گلی گلی بہو جانی

ذاکر کو تو دوسرے نکاح کا ارمان۔ آج کیا۔ چھ مہینے سے تھا۔ اس میں کلام نہیں کہ ساس ننوں کی بدولت محمودہ پر سخت مصیبت آئی۔ مگر ہم سے پوچھو تو قصور سر سے پاؤں تک اسی ظالم کا ہے۔ گمانی اور سلطانہ پر کیا ٹھیکہ ہے۔ ساس ننیں تو چوں کی بھی بُری۔ ذاکر کی طرح سب کی آنکھوں پر پروے پڑ جائیں تو بہوؤں کی اچھی طرح مٹی پلیدی ہوئی۔

مقطع کا بند یہ ہے۔ خود غرضی کا تھنا بندہ۔ رگ رگ میں تن پروری بال بال ہیں بے جمیتی۔ بہن کی شہ۔ ماں کی حمایت۔ سونے پر سہاگہ یا اونگھتے کو ٹھیلے کا بہانہ ہو گئی۔ اس کا بس چلتا تو روز ایک نکاح کرتا۔ ڈراور غف تو کیا ہو گا۔ ایک ذرا سا کھٹکا میر شریف کا تھا۔ اس کو بی گمانی نے یوں دُور کیا۔ میاں کو شیشے میں اتار ہو کو منہ در منہ کہہ دیا۔

(۴)

دارمان تھا کہ کسی طرح میرے جیتے جی ذاکر کا گھر بس جائے۔ تقدیر کی کیا خبر تھی کہ وہ بد نصیب اس مصیبت میں پھنس جائے گا۔ رات بھر پڑا روتا ہے۔ بہتیرا سو جیتی ہوں کچھ سمجھ میں نہیں آتا۔ کیا کروں کیا نہ کروں

آدھا بھی تو نہیں رہا۔ کسی دن اس کی بہن سُنو۔ کایچہ کُٹتا ہے۔ ان بیوی کو سب طرح سمجھا ماری۔ ان کی طرف سے جواب صاف ہے۔ اپنی زندگی کا بھروسہ نہیں۔ آدھی آدھی رات اسی جھکڑ میں گزر جاتی ہے بلا سے اور کچھ نہیں توانا تو کر جاؤں کہ بد قسمت کے پیٹ میں دونوں وقت پکی پکائی تو پڑ جائے کرے۔ یہ تو نہ ہو۔ دن بھر کا تھکا ہارا شام کو گھر آیا۔ تو چراغ بھی جلا نصیب نہیں۔ بے ایمانی ہوگی اگر یہ نہ بتایا جائے۔ گمانی لاکھ ہوگی دشمن۔ خون کی پیاسی سہی مگر دو بیٹیوں کی ماں۔ بڑوں سے سُنتی آئی۔

مُمت کر ساس بُرائی۔ تیرے بھی آگے جانی۔ یہ ارادہ اس کے دل میں نہیں ہوا کہ بیٹے کا دوسرا نکاح کر کے ہو پر سو کن لایجھاؤں۔ مگر خدا کی مار ایسی ملتا پڑ۔ اس ذاکر کم بخت کے کا رن جو کچھ نہ کرنا تھا۔ سب ہی کچھ کر گئی۔ وہ تو نفس کا بندہ تھا۔ کوئی مرے یا جئے اس کی بلا سے۔ شاکرہ کی بھانجی۔ نصیرہ کی لڑکی امینہ ذہن میں تھی۔ سلطانہ کی معرفت ماں سے کہلوا دیا میری زندگی چاہو۔ تو جس طرح بھی ہو۔ نکاح کی سبیل اُن کے ہاں کر دو۔

گمانی کیسی ہی بے رحم۔ کتنی ہی سنگ دل کیوں نہ ہو۔ پھر بھی ہانڈیہ عورت۔ زمانہ کا انشیب و فراز دیکھے برتے۔ خوب سمجھتی تھی۔ کہ نصیرہ کے ہاں پیغام دینا جو تیاں کھانا ہے گو کچری عدالت ہوئی۔ آپس میں چھوٹ ہے مگر رتی بھرتا۔ نہ گاڑی پھر آشنائی۔ ایسے کیا خون سفید ہو گئے۔ کہ نصیرہ محمودہ پر بیٹی دے دیگی۔ کچھ دن تو ٹالتی رہی۔ مگر ذاکر کی کیفیت دیکھ کر۔ اندر آیا۔ اٹوائی کھٹوائی لے پڑ رہا۔ اس کی جان پر بنی ہوئی تھی۔ جھوٹا۔ مکار۔ رونایا سونا بس یہی دو کام تھے۔ ماں کے بے حد اصرار۔ بہن کے بہت سر ہونے سے دسترخوان پر بیٹھ گیا۔ دو چار نواسے کھائے۔

اور اٹھ کھڑا ہوا۔ میر شریف اور بی گمانی دونوں میاں بیوی خاکر کی اس حالت سے دل ہی دل میں سسے جاتے تھے۔ اس کے سوا کوئی چارہ نہ تھا۔ اور یہ بھی کیا۔ کہ بی گمانی بیٹے کا پیغام لے کر نصیرہ کے ہاں گئیں۔

یہ خبر ہم کو بھی ہے کہ امینہ دو برس کی بیابھی رانڈ ہو چکی تھی۔ اور اب اس کو کھوار لڑکا ملنا آسان بات نہ تھی۔ جوان جان اور پساڑ سی زندگی کا کاٹنا۔ مصیبت کا سامنا تھا۔ برس سوا برس سے نصیرہ نے بہت ہی تلا توپ ڈالی۔ مگر بزنہ جڑنا تھا نہ جڑا۔ تاہم منہ پر آنکھیں بھی تھیں۔ تھوڑی بہت عقل بھی۔ دیکھ سکتی تھی کہ اس چیونٹیوں بھرے کباب اور سمجھ سکتی تھی۔ کہ اس خانہ خراب سے جب محمودہ ہی جیسی بیٹی کو فلاح نہ ہوئی۔ تو کس کو ہوگی؟ اور اگر سوئی بھی۔ تو ایک اور وہ ایک بھی اپنا گود پیٹ۔ اس کو مصیبت میں ڈال۔ آپ خوش ہونا کس خدا نے بتایا ہے مگر وہ پھپھلی تو او دھار ہی کھائے بیٹی تھی۔ سنتے ہی سوکھے دالوں میں پانی پڑ گیا۔ جوڑے چڑھاوے کا فیصلہ ہوا۔ جھٹ تالیخ ٹھہر گئی۔

مصیبت زدہ محمودہ ایسی بد نصیب نکلی اور کچھ ایسی مخموس گھڑی کی کی بیاہی گئی۔ کہ ایک دن بھی چین کا نہ گذرا۔ ساس نندوں کی زیادتی۔ میاں کا غلم۔ سرے کا غصہ۔ پانچ چھ آدمیوں کے ستم۔ اور ایک اکیلا دم رات بھرا اپنی تقدیر کو روتی۔ مگر کیا صبر کی بندی اور شکر کی بیٹی تھی کہ ایک حرف شکایت کا زبان پر نہ لاتی۔ دل میں دروا بٹھتا۔ کلیجہ میں ہول مٹھتی زور تھا تو آنکھوں پر روتی اور چپ ہو رہتی۔ دو ڈیڑھ سال ہی میں نصیب نے ایسا پلٹا کھایا کہ لالوں کی لال تھی۔ ایک وہ وقت تھا کہ گھنٹوں غر شامیں ہوتیں۔ شاکرہ کھانے کے لئے پیچھے پیچھے پھرتی۔

آنکھ اٹھا کر نہ دیکھتی۔ ایک آج کا دن تھا کہ روکھی سوکھی چٹنی اُبالی سب امرت  
 تھی۔ جو بل گیا۔ نعمت سمجھا۔ شکر کیا اور کھا لیا۔ نوبت یہاں تک پہنچی کہ  
 کپڑوں میں پیوند لگ گئے۔ دس دس پندرہ پندرہ دن سردھوئے ہو جاتے  
 اور ایک پیسہ کا تیل نصیب نہ ہوتا۔ پے درپے رنج اور متواتر خدمات نے  
 مردہ بنا دیا۔ سوکھ کر کاٹھا ہو گئی۔ آنکھوں میں گڑھے پڑ گئے۔ جاڑے کا موسم  
 بخار کی شدت۔ کوئی بھٹی پرانی رضائی مل گئی۔ اوڑھ کر پڑ رہی۔ دو دو  
 تین تین وقت صاف گزر جاتے۔ اور کھیل کا دانہ اُڑ کر مُنہ میں نہ جاتا۔ وہ  
 رات جس کی صبح کو ذرا کا دوسرا نکاح تھا۔ آخر محمودہ بد نصیب کے سر پر آ  
 پہنچی۔ آدھی رات تڑپ تڑپ کر گذری۔ سوچتی تھی۔ کہ مجھ سے زیادہ  
 بد نصیب کون ہو گا؟ جو محض اہرت سہارا تھا۔ وہ بھی آج ختم ہوتا ہے کیسے  
 ہی ناراض۔ کتنے ہی فرنٹ تھے۔ پھر بھی میاں تھے۔ کبھی نہ کبھی تو میرا خیال  
 آتا ہی۔ آج ساری امیدوں کو آگ لگ گئی۔ اب یہ کہاں اور میرا خیال  
 کہاں؟ ایک بجے کے قریب اُٹھی۔ وضو کیا۔ نماز پڑھی جاننا زپر بیٹھے بیٹھے  
 آپ ہی آپ باتیں کرنے لگی۔ خدا نہ کرے۔ ایسی بد نصیب کوئی ہو۔ جیسی  
 میں۔ کسی کو دو چار ہی دن کا رنج صدمہ ہوتا ہے۔ میری ساری عمر ہی برباد  
 ہوئی۔ اَلْاَعالَمین۔ آج مجھ بیگناہ کی حمایت لینے والا تیرے سوا کون ہے؟  
 اماں جان کہانی میں کہتی تھیں ”سوہنساں جاگتا پاک پروردگار“ آج وہ  
 مثل مجھ پر اصل ہے رات کا سنسان وقت ہے۔ گھر بھر پڑا سو تلہ ہے اور  
 یہ تیری لونڈی محمودہ تیرے دربار میں حاضر ہے۔ اے میرے پروردگار!  
 میری التجا قبول کر۔ میری فریاد سُن۔ میرا پرودہ ڈھانک۔ مجھے موت دے۔  
 آنسو پہلے ہی زار و قطار بہہ رہے تھے۔ اتنا کہتے ہی ہچکی بندھ گئی

ساتھ ہی خیال آیا کہ اگر میں مر گئی - تو اس میرے لال کی مٹی کیسی ویران ہوگی؟  
 خبر نہیں کس کس کی جو تیاں اس کی تقدیر میں ہیں - ماتا کا جوش - بھرا ہوا  
 دل - اٹھی بچے کو گود میں لیا - پیار کیا - لپٹ گئی - اس کے ننھے ننھے ہاتھوں  
 کو آسمان کی طرف اٹھا کر کہنے لگی ”اے بے نیاز! مصیبت ماری کا بچہ کلیجہ  
 کا ٹکڑا - آنکھوں کا تار اتیرے سپرد ہے - تجھ سے اچھا نگہبان - تجھ سے بہتر  
 پالنے والا کون ہوگا؟ آہ زندگی کی گمانی - دنیا کا حاصل - عمر بھر کا اثاثہ -  
 یہ ایک ننھی سی جان ہے جو تیرے سپرد کرتی ہوں تو ہی اس کا وارث - تو  
 ہی اس کا مالک - میری نذر قبول کر - میری دعا منظور فرما“

محمودہ بچے کو لے کر گڑ گڑا کر گڑا کر دعا مانگ رہی تھی - کہ پو پھٹی  
 اور بی گمانی نے جوڑا چڑھا دیا کیا - پہلو میں دل - دل میں درد رکھنے والے  
 سمجھ سکتے ہیں - محمودہ بے گناہ پر کیا گذر رہی ہوگی - کم سُم اپنے کمرہ میں آ  
 بیٹھی اور سوچنے لگی - اس وقت خدا کے سوا کون ہے جو میری مدد کرے؟  
 اماں کی تو ہڈیاں بھی گل کر خاک ہو گئیں - زندہ ہونے تو دیکھتیں کہ بھائی بھابھ  
 کے ہاتھوں مجھ پر کیسی بیتا پڑی - مائے کس کو بلاؤں؟ کس کو کہوں - کلیجہ  
 اُٹا چلا آتا ہے؟

محمودہ یہ سوچ رہی تھی کہ مائے آکر کہا - ”ذرا اپنے پتے آتا رو“  
 یہ وہ پتے تھے جو محمودہ کو ماں اور نانی دونوں کی نشانی جان سے زیادہ پیارے  
 تھے - نانی نے شاکرہ کو اور شاکرہ نے محمودہ کو دے دیئے - دل کے ٹکڑے پہلے  
 ہی اڑ رہے تھے - مائے اتنا کہہ کر کلیجہ ہی ٹوڑ دیا - ماما کی صورت دیکھ  
 کر چپ ہو گئی؟

کسی بے کسی کا وقت تھا - پاؤں تلے کی چوٹی بھی جان کی دشمن تھی بابا

اتنا حکم دے واپس چلی گئیں اور کہہ دیا ”وہ نہیں دیتیں“  
 ماما کا اتنا کہنا تھا کہ ذاکر میاں چیخا ہوا اٹھا اور پھنپھنا تا ہوا بیوی کے  
 سر پر آکر کہنے لگا۔

”تیرے بدن میں کیوں آگ لگی ہے۔ پتے کیوں نہیں دیتی؟“  
 کیسی نیک کو لکھ کی بیٹی تھی۔ حسرت سے میاں کو دیکھا اور بالوں کی  
 گونجیں کھولنی شروع کیں۔

(۵)

کیا چیز ہے۔ جس کی وجہ سے یہ نصیبت۔ یاں باوجود اس تنگی و افلاس  
 کے بہت بڑی عزت و تعظیم کی مستحق ہیں۔ وہ صرف ان کی خاندانی آن بان اور  
 باپ دادا کی لاج ہے۔ فاقہ۔ فقر۔ تنگی۔ ترشی کچھ بھی ہو۔ مگر یہ دکھیا ریاں  
 بڑوں کے نام کو ہاتھ سے نہیں دیتیں۔ مرتے مر جائیں۔ بیوی و زمین ہو جائیں  
 مگر یہ ممکن نہیں کہ بزرگوں کی عزت پر حرف آئے۔ سچ پوچھو تو گڈری میں بس  
 انسان کا یہ ہی فرقہ ہے۔ ان بے زبانوں پر کتنا ہی ظلم کیسی ہی زیادتی کیوں  
 نہ کرو۔ ہر حال میں صابر۔ ہر دکھ میں شاکر۔ محمودہ لاکھ بے بس ہو۔ پھر بھی  
 انسان تھی۔ مزاج۔ مزاج میں تمہا طبیعت طبیعت میں غصہ۔ سب ہی کچھ  
 موجود تھا۔ یقین۔ اور یقین بھی کیسا کہ پورا پورا۔ اچھی طرح سمجھتی تھی کہ گھر  
 چلا اور گھر کے ساتھ عمر مر باد ہوئی۔ سو کن کا خیال کلیجہ مسوس رہا تھا۔ بڑی  
 بات نہ تھی۔ اگر میاں کے ایسے حکم کی تعمیل نہ کرتی۔ مگر صد آفرین اس مظلومہ  
 کو۔ اوپر کی بالیاں اتار رکھنے پر رکھیں۔ لوگوں کی یہ سمجھ کر چھوڑ دیں کہ کان  
 بالکل ہی سننے ہو جائیں۔ پھر خیال آیا۔ کہ مجھ تنگی بھی کو اب دیکھتے پوچھنے والا  
 کون ہے؟ اتارنی تو ہیں ہی ”کیوں جھک جھک پٹ پٹ کی۔ مگر نہیں۔ آخر



میں بھی تو بیوی ہوں۔ برس سوار برس کی بیاہی۔ ایک بچہ کی ماں۔ کچھ خیال تو کریں گے۔ بالیاں ہاتھ میں لیں اور سوچنے لگیں۔ اماں نے اسی دن کو سنیت سنیت کر رکھی تھیں۔ کہ آج میں اپنے ہاتھ سے سوکن کو دے دوں؟ اُٹھی۔ میاں کے پاس آئی۔ ہاتھ پاؤں کانپ رہے تھے۔ رنگ سپید پڑا ہوا تھا۔ بھرائی ہوئی آواز سے جوا بھی طرح نکل بھی نہ سکی۔ منت سے کہا۔ ”کو۔ تو لوگوں میں پہنے رہوں؟“

ذاکر جفا کا رسے یہ توقع۔ کہ بیوی کی اس حالت کا اس کے دل پر کچھ اثر ہوتا محض غلط اور بالکل فضول۔ اس کو بیوی کے پاس اس وقت دم بھر کے لئے بھی کھڑا ہونا وبال اور ایک ایک لمحہ ایک ایک سال تھا۔ کم نجات نے بیوی کی تکلیف ذرا محسوس نہ کی اور کھڑے کھڑے وہ بالیاں بھی اُتر و اچھپت ہوا۔ میاں کے سامنے تو نہایت صبر و استقلال سے بالیاں دے دیں مگر اس کا پیٹھ موڑنا تھا کہ بالکل ہی دل ٹوٹنے لگا۔ کچھ دیر تک بیٹھی روتی رہی۔ پھر اُٹھی اور اُٹھ کر دروازے کے پاس آئی۔ جھانک کر دیکھا تو میاں دولہا بن چکا تھا۔ ساس کپڑے بدل چکی تھی۔ سلطانہ ہاتھ میں چوڑا لٹے کھڑی تھی برتنہ پیٹ آپڑی۔ سوچنے لگی۔ اب کیا کرنی۔ جو ہونا تھا وہ ہو گیا۔ جو دیکھنا تھا۔ وہ دیکھ چکی۔ مگر نہیں۔ ابھی تو بہت کچھ دیکھنا ہے۔ اللہ! کیسی بھوٹی تقدیر تھی کہ ساری عمر روتے ہی گزری! آہ میری ہی بالیاں۔ میرا ہی جوڑا۔ اور دیکھو کیا کیا لکھا آگے آتا ہے۔ دُنیا مر رہی ہے مجھ بد نصیب کو موت بھی نہیں۔ کہ کسی طرح ان جھگڑوں سے چھوٹوں۔ مصیبت کی کوئی حد۔ ظلم کی کوئی انتہا! کیسی بے غیرت زندگی ہے۔ ختم ہی نہیں ہو سکتی۔ بلا سے کچھ کھا ہی لوں کہ پاپ تو کٹے۔ مگر نہیں۔ خدا کو بھی منہ دکھانا ہے۔ یہاں تو خیر۔ جیسے گزری تھی۔

گڈری اور عیسیٰ گڈرنی ہوگی گڈرے گی۔ میاں سے نواچھی نہ بنی۔ اُس سے تو اچھی بنے۔ جس کا دربار سچا۔ جس کی سرکار اچھی۔ حرام موت مروں تو وہاں بھی عذاب بھگتوں۔ خیر جو اس کی مرضی۔ جس طرح گڈر رہی ہے۔ گڈر جائے پڑھ چکی۔ سجدے میں گری۔ گرنا تھا کہ قادرِ مطلق کا دھیان آیا۔ اور دل نے صدادی کہ اے بد نصیب۔ سو اس ذاتِ پاک کے اب تیری فریاد سننے والا کوئی نہیں۔" رونی اور اتنا رونی کہ روتے روتے ہچکی بندھ گئی۔ ابھی سر نہیں اٹھایا تھا کہ نئی دھن کی سواری آپہنچی۔ آگے آگے ذکرِ شاد دل و فرحاں۔ پیچھے پیچھے سلطانہ منستی کھل کھلاتی۔ دائیں طرف ساس۔ بائیں طرف بڑی نند۔ دھن سمیت گھر میں داخل ہوا۔ جس گھر میں اب سے دو گھنٹے پہلے سناٹا چھایا ہوا تھا۔ گما گمی ہو گئی۔ بڈھے منہ مہاسے۔ چلے لوگ تماشے۔ دنیا بھر کی رسمیں ادا ہوئیں۔ مشکل ہے کہ محمودہ کی حالت الفاظ میں بیان کی جائے۔ ہاں اتنا ضرور تھا کہ دو دو چار چار لمحوں کے بعد آکر جھانکتی اور پھر آ بیٹھتی۔ عصر کا وقت آگیا کہ بھائی بہنوں میں چپکے چپکے ہیں ہوئیں اور سلطانہ بھائی سے یہ کہتی ہوئی "لو ابھی لو" بھاوج کے پاس منستی ہوئی آئی اور کہا۔ "بھابی! تم اماں والے دالان میں چلی جاؤ۔ کمرہ خالی کر دو"۔

(۶)

ایک اکیلی جان اور یہ دنیا بھر کے ظلم۔ کوئی دیکھنے والا ہوتا تو کلیجہ کھول کر دیکھتا کہ کیا گڈر رہی ہے۔ مگر پڑی کسی کو تھی۔ "جلے پرانی دھی اور منہیں بٹاؤ لوگ" ساس نندوں سے لے کر لڑکی ماما تک سب مٹھے مارتے پھرتے تھے

محمودہ کیسی ہی اُجڑی اُجڑائی پڑی ہو۔ پھر بھی گھڑی لچھی اختر بخت میں چہرے  
تھیں۔ ادھر حکم ادھر نقاضا۔ کیا کیا اٹھاتی۔ کس کس کو سنبھالتی۔ سب چھوڑ  
چھاڑ دالان میں آ بیٹھی ۛ

دنوں کو آتے جاتے کیا دیر لگتی ہے۔ بات کی بات میں پندرہ دن نکل  
گئے۔ شام کا وقت تھا۔ صبح کو عید۔ امینہ کے واسطے ڈاکر سے ستارے کی سلیم  
شاہی ڈلا سی جوتی اور ڈوپٹے کے واسطے کاسنی کریب لایا۔ وقت بچتی  
کہ وقت بھڑا اور کام بہت۔ تین پاٹ کا ڈوپٹہ سینا اور ٹانگنا کس کے  
بوتے کا تھا۔ اور کس کو غرض تھی جو اپنی نیند حرام کرتا؟ معافی تھی یا سو کن جو  
کچھ بھی تھی۔ لے دے کہ محمودہ۔ وہی سب کی نگاہ پر چڑھی۔ اُسی کو حکم  
ملا کہ راتوں رات تیار کر دے ۛ

زندگی سے بیزار تو کبھی کی تھی۔ سو کن کا آنا تھا کہ بالکل ہی جی بھوٹ  
گیا۔ اس پر پندرہ دن تو ایسے گزرے کہ اندر ہی اندر رکھوتی۔ دل تڑپتا۔  
کیلچہ تملاتا۔ ساری ساری رات انگاروں پر لٹتی۔ مٹروں کی طرح پھرتی۔  
پاگلوں کی طرح رہتی۔ امینہ کا آنا ایکسا ایسا زخم تھا۔ جو دل او پھیمپھا۔ تلی  
اور کیلچہ سب ہی کو لے بیٹھا۔ مواد کا اخراج ہوا نہیں۔ گھاؤ رہے۔ لگتے۔  
کیسا دل اور کہاں کا کیلچہ۔ بدن بھر بھوڑا تھا۔ کاسنی ڈوپٹے کا تیرا ایسا آکر  
لگا کہ بالکل ہی آ رہا ہو گیا۔ مگر بے بسی! جس طرح ہوا اور جس دل سے  
ہوا۔ کیا اور کرنا پڑا۔ گھر بھر پڑا سوٹا تھا۔ اور وہ بد نصیب مظلوم بیٹھی ڈوپٹہ  
تیار کر رہی تھی۔ بارہ گھنٹے کی پہاڑی رات صاف آنکھوں میں نکل گئی ٹانگ  
پکی۔ ڈوپٹہ نہ کیا۔ اور سر ہانے رکھ آئی ۛ

امینہ گھنی ٹٹھسی۔ گونپا ہر محمودہ سے بالکل الگ ٹھلک تھی۔ مگر یہ

کانٹا اس کے دل میں پہلے دن سے کھٹک رہا تھا۔ دن رات اسی نرک میں غرقاب اور اسی خیال میں غلطاں پیچاں تھی۔ کہ کسی طرح اس کا پاپ کٹے۔ مان لیا کہ زخم بھر چکا۔ آرام ہو گیا۔ مگر پھر بھی پُرانا سوراخ ہے۔ ایسا نہ ہو۔ ہرا ہو جائے۔ اس کا گھر میں رہنا ٹھیک نہیں۔ ایسی غارت ہو۔ کہ پھر نام تک نہ سنوں۔ میاں تو سوتے کا سوتا ہی رہا۔ ڈوپٹے پر مٹی کے تیل کی ڈبیا اوندھا آگے ہو بیٹھی۔ ماما بیچ سلطانہ کو بلایا اور ڈوپٹہ پھینک کھنے لگی۔ ”لوہو۔ یہ ڈوپٹہ تیل میں سڑ رہا ہے۔ گویا بس رہا۔ جلن تھی تو مجھ سے تھی۔ بھلا یکس خدا نے بتایا۔ کہ ڈوپٹہ اٹھا غارت کر دیا۔ دیکھو تو سہی۔ تمام چک برچک ہے۔ پچیس تیس روپے کا نقصان تقدیر میں ہونا تھا ہو گیا“

اگلے زمانے کی عورتیں کہتی ہیں ”ساس کلیجے کی پھانس سدا کھٹکے ہی جائے۔ نند بھلی بسنت سدا چٹکے ہی جائے“ اس سے بحث نہیں کہ صحیح کہتی ہیں یا غلط۔ مگر سلطانہ نے اس وقت تو بھلی کو بھی مات کیا۔ دوپٹہ ہاتھ میں لے ماں کے پاس آئی۔ اور دُور سے کھینچ مارا۔ کہ ماں بھی منہ دیکھتی کی دیکھتی رہ گئی۔ تیل کی بو بھک بھک آ رہی تھی۔ دالان بھی سڑ گیا۔ گمانی بیٹی کی اس حرکت پر جاننا زہی پر میٹھے بیٹھے جلنے پھلنے لگی۔ تیوریاں چڑھائے کبھی ڈوپٹہ اٹھاتی تھیں۔ کبھی بیٹی کو دیکھتی تھیں۔ جب کچھ سمجھ میں نہ آیا۔ تو بیٹی سے پوچھا ”آخر یہ ہوا کیا؟“

**سلطانہ**۔ ہوا کیا۔ جیسا تم نے کیا۔ وہی اس کی سزا ملی۔ تمہارا نوکچہ نہیں گیا۔ نقصان جس کا ہونا تھا۔ ہو گیا۔ کیسے شوق سے بچا رہے شاموں۔ شام جا کر کپڑا لائے۔ تم نے اٹھا کر ان سیکم کو دیدیا۔ بھلا انہیں تاب کہاں تھی۔

کہا رہا تو بس نہ چلا۔ گدھیا کے کان اینٹھے۔ ڈوپٹے ہی کو جان سے کھولا۔  
 ٹوکو۔ نہ ٹوکو۔ لے چلے میں جھونکو۔ بلا سے۔ مجھی کو دے دیتیں جس طرح  
 ہوتا۔ اچھا بُرا کر کر کے الگ کرتی۔ بڑا بہو کا سہاگ اچھلا تھا۔ پہلی عید  
 برس کا برس دن۔ اب جہیز میں سے ڈوپٹہ نکال کر اڑھا دو۔ کٹ تو پہلے  
 ہی چکی اور رہی سہی کٹ جائے گی۔“

محمودہ بیچاری کے ترشٹوں کو بھی خیر نہیں کہ یہ آفت ہے کیا۔ چوتھے  
 پر بیٹھی بچے کا منہ دھلا رہی تھی۔ سلطانہ کی بخار سن کر اُدھر متوجہ ہوئی۔ تو  
 رات بھر کی محنت اور تھکان سب وصول۔ بی گمانی کا تہا۔ الہی تیری پناہ  
 اس پر بیکس تیس روپے کا نقصان۔ ہوا بیاں اُڑنے لگیں۔ اُدھر سے ذکر  
 بھی ہنس کی آواز سن کر آنکھیں ملتا ہوا آیا۔ ڈوپٹے کو دیکھتا ہے تو اوڑھنا  
 کیسا ہاتھ لگانے کے لائق نہیں۔ سلطانہ۔ ذکر۔ گمانی تینوں کے نینوں جھاڑ  
 کا کاٹنا بن کر لپٹ گئے۔ محمودہ کے پاس لے دے کر اگر کچھ تھا۔ تو قسم۔ مگر  
 وہ تو پہلے ہی جھوٹی ٹھکانا مشہور تھی۔ اس غریب کی بات سنتا کون تھا؟ ایک  
 قرآن کیا۔ اگر پچاس قرآن اٹھاتی تو وہ جھوٹی۔ اس کا باپ جھوٹا۔ کجریوں  
 کی زبان تو سنی ہی تھی۔ گمانی اور سلطانہ نے اُن کو بھی مات کیا۔ دونوں ماں  
 بیٹیوں کی آواز پر لے محلے پہنچ رہی تھی۔ ذکر تھے کہ قطعی فیصلہ کر ماں سے کہہ  
 گئے۔ ”اب گھر میں یہ ہی رہے گی یا میں ہی رہونگا۔“

میر شریف تو کچھ دیر تک چپکے بیٹھے دیکھتے رہے۔ مگر دیکھا یہ۔ کہ  
 جب تک بیٹے کی ضد پوری نہ ہو۔ نماز کو ناجائز + اُٹھے۔ تھوڑی دیر اُدھر  
 اُدھر ٹپلے۔ پھر بھانجی یا بہو جو کچھ بھی تھی۔ اس کو حکم دیا۔ کہ ”ابھی چھوٹے  
 مکان میں چلی جاؤ۔“

محمودہ نے سوچی یہ تھی کہ صبح ہی بچے کا ہاتھ منہ دھلا۔ اُبلے ثابت جیسے  
 نمکیں کپڑے پہنا ساس کی گود میں دے آؤں گی۔ برس کا برس دن ہے۔  
 شاید کچھ مانتا کا جوش آجائے اور باپ بھی اس کو آنکھ بھر کر دیکھ لے۔ مگر  
 بد نصیب کا سوچ بچار سب رکھا رکھا ہی رہ گیا۔ کپڑے بدلنے کی نوبت ہی  
 نہ آئی۔ منہ ہی دھلا رہی تھی۔ کہ اتنوں میں ایک اللہ کا بندہ تو ایمان کی بولیگا  
 سب سے نا اُمید ہو گئی۔ تو ماموں کی منتظر رہی۔ بچہ گود میں تھا۔ سامنے آئی  
 اور کہنے لگی۔ یہ معصوم میری گود میں ہے اور میرا خدا دیکھ رہا ہے کہ تیل کے آس  
 پاس بھی نہیں رکھا۔ بھانجی کی اس قسم کا جواب یہ تھا کہ ابھی چھوٹے مکان میں  
 چلی جاؤ؟

کہا اب ارستہ خانہ

خدا ایسی بہتا کسی پر نہ ڈالے۔ برس کا برس دن عید کا روز۔ دنیا اپنے  
 گھر کی جھاڑ بھاڑ رہی تھی اور محمودہ بد نصیب کا گھر اجڑ رہا تھا۔ کیسے شفی القلب  
 لوگ تھے کہ مظلوم کی فریاد پر ایک کا دل نہ پسچا اور کھڑے کھڑے نکال باہر کیا  
 گھس لگانے کو آدمی نہیں۔ ادھی کوڑیاں پے نہیں۔ بیٹے کو لے چھوٹے مکان  
 میں چلی آئی۔ جل بھن کر دن گزارا۔ رو دھو کر رات کاٹی۔

اچھا ہوتا کہ محمودہ پر آسمان لوٹ پڑتا یا زمین نکل جاتی۔ کچھ ہی ہوتا  
 مگر کسی طرح اس مصیبت سے چھٹکارا ہوتا۔ بہتر اروئی۔ ہر چند بیٹی۔ رو  
 رو کر سجدے کئے۔ گڑا گڑا کر گڑا کر دُعائیں مانگیں۔ مگر موت نہ آئی تھی۔  
 اور نہ آئی۔ تقدیر کا لکھا کسی طرح نہ ٹلا۔ صبح کا سہانا وقت تھا۔ قرآن شریف  
 آگے رکھ ڈوپٹہ پھیلا پھیلا کر کہنی ”ارحم الراحمین۔ میری مشکل میں کام آ  
 میرا پروردہ ڈھانک۔ اے اللہ مصیبت کی کوئی حد۔ ظلم کی کوئی انتہا“۔  
 چلتی تھی کہ محمودہ بد نصیب بے گھری بے دری کی طرف سے اب تو ائینہ

چین سے بیٹھ جاتی۔ کچھ ایسی آگ پڑی تھی۔ کہ شب و روز یہی کوشش تھی اور  
 یہی کام کسی طرح اس کی آواز تو آواز نام تک نہ سنوں۔ سلطانہ کے بچے کا  
 چھوٹا منہ دودن کی ہوئی مہمانداری۔ دوسری رات گیارہ بارہ بجے تک تو  
 ڈومنیناں گاتی رہیں۔ دو بجے کے قریب نیند میں تو سب غین ہو ہی رہے  
 تھے۔ جس کو جہاں جگہ ملی۔ پڑ کر ڈھیر ہو گیا۔ چار بجے ہو گئے کہ دفعۃً امینہ اٹھ  
 چاروں طرف دیکھا۔ سلطانہ کے دالان میں آئی۔ بچے کا بھاری۔ مصالحو سے  
 لپا ہوا کرتہ کھونٹی پر سے اُتار ا۔ اپنے کمرے میں آئی۔ مصالحو ادھیرا۔  
 دیا سلائی جلائی اور کرتے پر رکھ دی۔ ریشمین کرتہ دم بھر میں بھر بھر ہو گیا ایک  
 آستین باقی رہ گئی۔ جلا بھلا کرتہ اُدھڑا اُدھڑا یا مصالحو لے چھوٹے گھر میں  
 پہنچی۔ اور محمودہ کی پھٹی پتھی میں اڑس دیا۔ پانچ بج سب تھے۔ پو پھٹ رہی  
 تھی۔ موزن اذان دے رہا تھا۔ ادھر اذان ختم ہوئی۔ اُدھر امینہ اپنے  
 کام سے فراغت پا اٹھے پاؤں لوٹ آئی۔

سسرال کا آیا کرتہ ٹوپی اور وہ بھی اتنا بھاری۔ ساری گھر میں ٹھنڈا  
 پڑی۔ مگر ہو تو لے محمودہ کی مصیبت پر بدن کے رونگٹے کھڑے ہوتے ہیں وہ  
 بے گناہ آس نہ پاس۔ اتنی گنگار تو ضرور تھی کہ لونڈیوں کی طرح آئی۔ یاؤں  
 کی طرح بیٹھی اور غیزوں کی طرح اٹھ کر چل دی۔ امینہ کم نجات نے بھرے  
 مہالوں میں کہہ دیا۔ کہ ”آہٹ تو میں نے سنی۔ چھوٹے گھر سے کوئی آیا اور  
 پھر چلا گیا۔“

اتنا سنتے ہی سلطانہ۔ نصیرہ اور پانچ سات بیبیاں چھوٹے گھر پر  
 جا لیں۔ اڑسا ہوا کرتہ الگ دکھائی دے رہا تھا۔ پتھی کھولی۔ مصالحو بھی  
 رکھا ہوا تھا۔ اب چور بننے میں کیا کسر باقی رہ گئی تھی۔ جان پہچان اور انجان

سب ہی سب موجود تھے۔ بھرے مہانوں میں عزت پر پانی پھر گیا ۛ  
 کھانسی تو شروع ہی سے تھی۔ آٹھویں دسویں بخار بھی آجاتا تھا۔ مگر  
 بے غیرت تھی وہ آپ اور بے حیا تھی اس کی زندگی کہ کسی طرح اس کا خاتمہ نہ  
 ہوتا تھا۔ دو چار دن کو پڑی اور پھر آٹھ کھڑی ہوئی۔ چوری کا دھاکا ایسا  
 بیٹھا کہ پھر نہ پنی۔ کیفیت یہ تھی کہ ایک جگہ بیٹھے بیٹھے گھنٹوں گزر جاتے۔ کوئی  
 لمحہ ایسا نہ جاتا کہ ان مصیبتوں کے خیال پر آنسو نہ بہاتی ہو۔ جدھر نگاہ ڈالتی  
 تھی۔ سب جان کے دشمن نظر آتے تھے۔ کھڑی ہے تو تصویر ہے۔ بیٹھی ہے تو  
 پھتھر۔ لیٹی ہے تو ساکت۔ مہینوں گزر جاتے اور چہرے پر نام کو مسکراہٹ  
 نہ آتی۔ کبھی بچہ ہلک کر گود میں آیا تو کلیجے سے لگا ہنس لی۔ ورنہ وہ تھی اور  
 نئی نئی مصیبتوں کا سامنا۔ امنگ اور جزنگ خواہش اور ارمان سب جا  
 کر ایک موت کا انتظار باقی رہ گیا۔ ہجوم افکار۔ مہینوں کی بیمار مصیبتوں  
 کی بھرمار۔ رفتہ رفتہ اس قدر ضعیف و ناتواں ہو گئی کہ کھڑی ہوتی تو جبکہ  
 آنے لگتے۔ ایک دن دوپہر کے وقت بخاریں ہل ہلا رہی تھی۔ بچہ پاس  
 پڑا ہاتھ پاؤں مار رہا تھا۔ کچھ ماتا کا جوش۔ کچھ بخار کی گھبراہٹ۔ جھکڑ  
 بندھنا شروع ہوا۔ سوچنے لگی۔ میری تو جیسی گذرنی تھی گذری۔ مگر میری  
 وجہ سے اس معصوم کی مٹی کیسی پلید ہوئی۔ یہ پھول سا بچہ اور فاقوں پر فاقے۔  
 دودھ کا پتہ نہیں۔ کیا پلاؤں کیا چڑاؤں؟ میں تو اب بچتی نہیں۔ دو چار  
 روز کی مہمان ہوں۔ یہ جی بچا تو بھولے بسرے قبر پر آکر فاختہ تو پڑھ لیا کر بچا  
 مگر میرے پیچھے کس کو پڑی ہے جو اس کا خیال رکھے۔ اور اگر عمر ہی لے کر  
 آیا۔ پل پلا لیا۔ تو اٹھتے جوتی۔ بیٹھے لات۔ اپنے کے دھرم ہے تو  
 غلاموں سے بدتر بڈرا کر دے گی۔ نہیں نہیں۔ اب تو میں نہیں چاہتی



کہ آپ تو مر کر چھٹ جاؤں اور اپنے اس چاند کو پھنسا جاؤں۔ مصیبت کا وقت تو نکل گیا۔ اللہ میرے عمل کو پروان چڑھائے۔ اب تو میری بہار کے دن ہیں میرا بچہ جے۔ مجھے عیش کی کیا کمی۔ دس بارہ برس آنکھ بند کر کے نکل جائیں گے۔ میاں سے سکھ نہ پائے نہ سہی۔ ساری سوئیاں نکل گئیں۔ ایک آنکھوں کی اور باقی ہیں۔ میں کیوں سدا ساس نندوں کی محتاج۔ میاں کی دست نگر رہنے لگی۔ یہ کماؤں گا۔ میں چین سے بیٹھی راج کروں گی۔ باتیں کرتے کرتے کچھ ایسا جوش آیا کہ خاصے اچھے کھیتے مالتے بچے کو کلیجے سے نکال کر زور سے بھینچنے اور کھینے ”میرا میاں میرا دھوا۔ میرا چنڈا۔ میرا پیارا بچہ۔“ ادھر تو بخار کی گرمی ادھر ماں نے شروع کیا بھینچنا۔ گھبرا گیا اور لٹکا روئے۔ جلدی سے لٹکا لگ ہو ہو گئی۔ پیاس زور کی لگ رہی تھی۔ پانی کو اٹھی۔ کمزور تو پہلے ہی تھی۔ بخار تو چڑھا ہوا۔ ہاتھ پاؤں بے قابو چوبترے پر پہنچی تھی کہ چل آ یا۔ بہتر انتہی۔ نہ سنبھلا گیا۔ ستون پر گری اور کچھ ایسی بے کینڈے گری کہ لگے مالتے پر گھس گئی۔ ہر چند پوچھا اور دیا مگر خون کی تہی کسی عنوان نہ تھی۔ ڈھیر سارا جتنا جتنا خون دم بھر میں نکل گیا۔ ہڈیوں کی مالتورہ ہی گئی تھی۔ جو کچھ تھوڑا بہت خون باقی تھا۔ وہ یوں ختم ہوا۔ اٹھی تو اٹھنا مشکل۔ چلنا چاہا۔ تو چلا نہ گیا۔ کسی طرح گھسٹ گھسٹا اندر پہنچی۔ چاروں طرف دیکھا کہ شاید کوئی اللہ کا بندہ پھرتا پھرتا بھولا بھٹکا ادھر بھی نکل آئے۔ دو چار آوازیں بھی دیں۔ مگر کس کی بکری۔ کون ڈالے دانہ گھاس۔ جس نے عمر بھر کے نباہ کا وعدہ کیا تھا۔ وہی طعنے کی طرح دیدے بدل گیا۔ پھر ساس نندیں کیسی؟ اور لونڈی ماں کی؟ کس کی پرواہ بھی نہ کی کہ کون چیخ رہا ہے اور کیوں چیخ رہا ہے۔ خون بہا تو کچھ ایسا۔ کہ سارا منہ لہو لہان ہو گیا۔ بخار میں

تو بھلس ہی رہی تھی۔ کمزوری کا نتیجہ یہ ہوا کہ اور بخار پر بخار چڑھا۔ سردی کے مارے تمام ہاتھ پاؤں کا پینے اور بدن لرزنے لگا۔ دانت سے دانت بچ رہے تھے۔ پیاس کی یہ شدت کہ حلق اور تالو بالکل خشک اور ہونٹوں پر پھڑپھڑیاں۔ زبان میں کانٹے۔ گرتی پڑتی۔ کانپتی۔ لڑتی مشکوں تک پہنچی چھپکوں سے دھویا منہ۔ دگدگاکا کہ پیاس پانی۔ پینا تھا کہ بیری کی طرح کا پینے لگی۔ لحاف رضائی اول تو ہوگی ہی نہیں اور اگر تھی بھی تولانا اور اوڑھنا یہ کس کے بوتے کا تھا۔ دھوپ میں بیٹھی کیکپاتی رہی۔ غضب کا بخار شدت کی چوٹ۔ ستم کی سردی۔ دھوپ میں بیٹھا قہر ہو گیا۔ بخار نے تو ہڈی ہڈی پسلی پسلی توڑ ڈالی۔ بچہ کچھ دیر تک اکیلا پڑا آغوں آغوں کرتا رہا۔ مگر اس پھول کی بساط ہی کیا۔ لگا رونے اور چیخنے۔ کوٹتی پوٹتی۔ لڑکتی لڑکتی دالان میں آئی۔ بچے کو آگے لٹا سو گئی۔ آنکھ کھلی تو جھپٹا دقت تھا۔ پسینے آ رہے تھے۔ بخار ہلکا ہو چکا تھا۔ سر اٹھا کر دیکھا تو اندھیرا خاصا تھا۔ اٹھی۔ یا سلائی کا بکس ڈھونڈ رہی تھی۔ دفعتاً بچے کی تنہائی کا خیال آیا۔ دوڑ کر آئی اور پاس بیٹھ گئی۔ کچھ وقت یوں بھی گذرا۔ خاصہ اچھا بڑا مکان۔ چاروں طرف سناٹا اور اندھیرا گھپ۔ چورچکار کا کھٹکا۔ بھوت پلید کا اندیشہ۔ دل دھڑک دھڑک کر رہا تھا۔ ذرا پتا کھڑکا اور جان نکلی۔ بچے کو لے یا سلائی مانگنے کھڑکی میں آئی۔ پسینے میں شور بہ شور۔ انتظار میں لگی دیر۔ ہوا اتر کر گئی۔ فالج تھا یا نزلہ۔ جو کچھ بھی ہو۔ بائیں طرف درد شروع ہوا۔ جوتوں چراغ جلایا۔ گردے میں کسک معلوم ہوئی۔ سانس لیا تو لینا مشکل یقین ہو گیا کہ اب موت سر پر آ پہنچی۔ اور ان تمام قضیوں کا خاتمہ کر دے گی۔ ساتھ ہی خیال آیا کہ خاوند خوش نہ رہا۔ ایسا نہ ہو کہ خدا کے ہاں کپڑی جاؤں۔ ایک

دفعہ سامنے آجائیں تو پاؤں پر گر کر قصور معاف کرالوں۔ مگر انہیں میری صورت دیکھنی قسم ہے۔ سانس کی تکلیف لمحہ بہ لمحہ بڑھتی جاتی تھی۔ قلم دوات اٹھا کر یہ پرچہ لکھا :-

ناشاد و نامراد محمودہ کا آخری پرچہ غور سے پڑھنا دنیا کا سفر ختم ہوا۔ زندگی کے دن پورے کئے۔ بھلی بُری جیسی پڑی گذر گئی۔ مگر تمہاری ناخوشی کا کیلجے پر داغ ہے۔ یہ قبر تک ساتھ لے جاؤں گی۔ ارمان تھا کہ ایک دفعہ پاؤں پر گر کر قصور معاف کرالوں۔ لیکن چلنے کا وقت سر پر آ گیا اور صورت دیکھنی نصیب نہ ہوئی۔ آہ! بد نصیب تھی میں خود اور بے غیرت تھا میرا جینا۔ شرمسار رہی۔ گنگا رچلی۔ تم جیو تمہاری عمر دراز ہو۔ عیش کرو۔ آرام کرو۔ میں کم نجات اسی قابل تھی کہ اس ڈھنڈا گھر میں تمہاری شکل کو ترستی رخصت ہو جاؤں۔ اماں کے گھر سے وداع ہو کر تمہارے ہاں آئی۔ آج تمہارے گھر سے بھی رخصت ہے۔ اب میں کہاں اور تم کہاں۔ آرزو تھی کہ تمہارے سامنے بیوند زمین ہوں۔ اپنے ہاتھ سے دفن کرو اور مٹی دو۔ خدا کا لاکھ لاکھ شکر ہے۔ کہ میری خواہش پوری ہوئی۔ میرا مطلب برآیا۔ تکلیفوں سے بچی۔ مصیبتوں سے چھوٹی۔ البتہ یہ صدمہ ہے کہ تمہاری خدمت نہ کی اور تم کو رضا مند نہ کر سکی۔ بڑا خطرناک سفر درپیش ہے۔ اور ایک زبردست شہنشاہ کے حضور میں جا رہی ہوں۔ میرے قصور کو معاف کرنا۔ کہ میں تمہارے گناہ میں نہ پکڑی جاؤں چوری

کاش میرے اوپر ایک بہتان تھا - خدا گواہ ہے میں یگیناہ  
ہوں - تقدیر کی خوبی تھی کہ اس تھوڑی سی زندگی میں چور چھوٹی  
لپاٹن سب ہی کچھ بن گئی - آہ! کلیجہ کٹتا ہے - جب خیال کرتی  
ہوں کہ بھرے مہانوں میں چور بنی ۛ

خیر - ایک آخری درخواست ہے اور منت سے ہے  
اس مصیبت سے بھری زندگی کی یاد کا رمبری امانت سمجھو یا  
نشانی - یہ کلیجہ کا کلکڑا تمہارے سپرد ہے - دیکھنا - مصیبت  
ماری کا لعل ہے - اس کا خیال رکھنا - جی بچا تو شاید بھولے  
بھٹکے قبر پر آجائے - تمہارے طفیل ارواح خوش ہو جائیں گی  
جو کاشٹا کھٹک رہا تھا - وہ نکل گیا - میں چلی اور نامراد چلی نصرت  
ہو تو اپنے ہاتھ سے زمین کے سپرد کر دینا - دنیا کے معاملے پل  
ہی رہیں گے - دن آئیں گے - راتیں جائیں گی - عیش ہوگا -  
آرام ہوگا - تم بھلو بھولو - چین کرو - سکھ سے رہو - چند روز  
میں میری ہڈیاں بھی گل کر خاک ہو جائیں گی - اور لکھتی - منت  
کرتی - خوشامد کرتی - سامنے ہوتے ہاتھ جوڑتی - پیروں پڑتی  
سرخرو ہوتی - عزت و آبرو سے رخصت ہوتی - مگر کیا کروں  
ہاتھ نہیں چلتا - میرے قصور معاف - میری خطاؤں سے  
درگزر - اچھا - اللہ حافظ ۛ

محمودہ اس خط کو ختم کر چکی تو ہاتھ پاؤں کا نپ ہے تھے  
بچے کو گود میں لیا - حسرت سے دیکھا - جھکی اور جھک کر بچے کے  
منہ پر منہ رکھا - آنکھ سے آنسو بہنے لگے - کچھ کہنا چاہتی تھی

کہ دفعۃً ایک بچہ آئی۔ منہ پر منہ رہا۔ ہاتھ گلے میں رہا اور ہمیشہ کے لئے  
رخصت ہوئی ۔



مرکٹ ٹاؤن پریس لاہور میں سید ممتاز علی اینڈ سنز پبلشرز روڈ لاہور نے باہتمام  
منشی الہ بخش پرنٹر چھپوائی











